



बीडब्ल्यूएफ बैडमिंटन @ पेज 7



आज गणेश चतुर्थी

गणपति स्थापना के लिए रहेगे दो मुहूर्त

नई दिल्ली, एजेंसी। 27 अगस्त, यानी आज गणेश चतुर्थी है। इस दिन, चित्रा नक्षत्र, बुधवार और भाद्रपद महीने की चतुर्थी तिथि से शुभ संयोग बन रहा है। गणेश पुराण में बताया गया है कि ऐसे ही संयोग में देवी पार्वती ने दोपहर के समय गणपति की मूर्ति बनाई थी, जिसमें भावान शिव ने प्राण डाले थे। इस खास दिन पर गणपति की स्थापना के लिए दो शुभ मुहूर्त रहेगे।

भादौ महीने की इस गणेश चतुर्थी पर गणपति की सिद्धि विनायक रूप में पूजने का विधान है। इस रूप की पूजा भगवान विष्णु ने की थी और ये नाम भी दिया।

गणेश जी के सिद्धि विनायक रूप की पूजा हर मांगलिक काम से पहले होती है। माना जाता है गणेश जी का ये रूप सुख और समृद्धि देने वाला होता है। इनकी पूजा से हर काम में सफलता मिलती है। इसलिए इन्हें सिद्धि विनायक कहते हैं।

बॉम्बे हाईकोर्ट के मुख्य न्यायाधीश होंगे जस्टिस चंद्रशेखर

सुप्रीम कोर्ट कॉलेजियम ने की सिफारिश

नई दिल्ली, एजेंसी। सुप्रीम कोर्ट के कॉलेजियम ने बॉम्बे हाईकोर्ट के नए मुख्य न्यायाधीश के लिए जस्टिस श्री चंद्रशेखर के नाम की सिफारिश की है। यह निर्णय 25 अगस्त को हुई कॉलेजियम की बैठक में लिया गया। जस्टिस चंद्रशेखर फिलहाल बॉम्बे हाईकोर्ट में ही जज के तौर पर कार्यरत हैं, जबकि उनकी पैतृक अदालत झारखंड हाईकोर्ट है। सुप्रीम कोर्ट कॉलेजियम की इस बैठक की अध्यक्षता मुख्य न्यायाधीश ने की, जिसमें जस्टिस सूर्यकांत और जस्टिस विक्रम नाथ भी शामिल थे। बैठक में कई अहम फैसले लिए गए, जिनमें सबसे महत्वपूर्ण बॉम्बे हाईकोर्ट के मुख्य न्यायाधीश के पद पर जस्टिस श्री चंद्रशेखर की नियुक्ति की सिफारिश रही।

शिवकुमार बोले- मैंने भाजपा की टांग खींचने की कोशिश की

मैं जन्मजात कांग्रेसी, कांग्रेसी ही मरूंगा

बेंगलुरु, एजेंसी। राष्ट्रीय स्वयंसेवक संघ (RSS) की प्रार्थना वंदना गाने को लेकर विवाद के बीच कर्नाटक के उपमुख्यमंत्री डीके शिवकुमार ने मंगलवार को फिर से सफाई दी। उन्होंने कहा- मैंने उनकी (भाजपा) टांग खींचने की कोशिश की थी। मेरे कुछ दोस्त इसका राजनीतिक दुरुपयोग करके भ्रम फैलाने की कोशिश कर रहे हैं। शिवकुमार ने कहा- मैं जन्मजात कांग्रेसी हूँ और एक कांग्रेसी के रूप में ही मरूंगा। कांग्रेस पार्टी और गांधी परिवार के प्रति मेरी ईमानदारी पर कोई सवाल नहीं उठा सकता। अगर कांग्रेसियों और इंडिया ब्लाक को मेरी टिप्पणी से ठेस पहुंची है, तो मुझे दुःख है।

गुजरात में बोले पीएम मोदी

अब दुनिया के दर्जनों देशों में जो ईवी चलेगी, उस पर लिखा होगा- मेड इन इंडिया

अहमदाबाद, एजेंसी। गुजरात दौर के दूसरे दिन प्रधानमंत्री नरेंद्र मोदी को अहमदाबाद में सम्मानित किया गया। इस अवसर पर उन्होंने गुजरात स्थित टीडीएस लिथियम-आयन बैटरी प्लांट में हाइब्रिड बैटरी इलेक्ट्रोड के स्थानीय उत्पादन की शुरुआत की। यह प्लांट तोशिबा, डेंसा और सुजुकी का संयुक्त उद्यम है। इस दौरान सुजुकी मोटर कॉर्पोरेशन के अध्यक्ष व प्रतिनिधि निदेशक तोशीहियो सुजुकी और गुजरात के मुख्यमंत्री भूपेंद्र पटेल भी उपस्थित थे। इस दौरान कार्यक्रम में उपस्थित लोगों को संबोधित करते हुए प्रधानमंत्री ने कहा कि अब दुनिया के दर्जनों देशों में जो ईवी चलेगी, उसपर लिखा होगा- मेड इन इंडिया।

अपने संबोधन के दौरान पीएम मोदी ने कहा, गणेश उत्सव के इस उल्लास में आज भारत की मेक इन इंडिया यात्रा में एक नया अध्याय जुड़ रहा है। मेक इन



पीएम मोदी ने ई-विटारा को दिखाई हरी झंडी -

इससे पहले प्रधानमंत्री मोदी ने हंसलपुर प्लांट से मारुति सुजुकी की पहली ग्लोबल इलेक्ट्रिक कार ई-विटारा को हरी झंडी दिखाई। इसी दौरान उन्होंने हाइब्रिड बैटरी इलेक्ट्रोड उत्पादन संयंत्र का भी उद्घाटन किया। प्रधानमंत्री ने इसे भारत की आत्मनिर्भरता की दिशा में ऐतिहासिक करार दिया।

इंडिया, मेक फॉर द वर्ल्ड हमारे उस लक्ष्य की ओर एक बड़ी छलांग है। आज से भारत में बनी इलेक्ट्रिक व्हीकल्स 100 देशों को एक्सपोर्ट की जाएंगी। साथ ही आज हाइब्रिड बैटरी इलेक्ट्रोड मैन्युफैक्चरिंग की भी शुरुआत हो रही है।

उन्होंने कहा कि यह दिन

भारत और जापान की दोस्ती को भी एक नया आयाम दे रहा है। मैं सभी देशवासियों, जापान और सुजुकी कंपनी को बहुत-बहुत बधाई देता हूँ। भारत की सफलता की कहानी के बीच करीब 13 साल पहले बोए गए थे। 2012 में जब मैं गुजरात का मुख्यमंत्री था, तब मैंने मारुति सुजुकी को



हंसलपुर में जमीन अलॉट की थी। विज्ञान उस समय भी आत्मनिर्भर भारत का था, मेक इन इंडिया का था। हमारे तब के प्रयास आज देश के संकल्पों को पूरा करने में इतनी बड़ी भूमिका निभा रहे हैं।

पीएम मोदी ने कहा, भारत के पास लोकतंत्र की शक्ति है। भारत

के पास जनसांख्यिकी का सकारात्मक फैक्टर है। हमारे पास कुशल कार्यबल का बहुत बड़ा पूल भी है। इसलिए ये हमारे हर साथी के लिए विन-विन सिचुएशन यानी फायदा ही फायदा वाली स्थिति बनाता है। आज सुजुकी की जापान भारत में मैन्युफैक्चरिंग कर रही है, और यहाँ बनी गाड़ियां वापस जापान को एक्सपोर्ट की जा रही हैं। यह भारत और जापान के रिश्तों की मजबूती का प्रतीक तो है ही, साथ ही भारत को लेकर ग्लोबल भरोसे को भी दर्शाता है।



सीडीएस बोले- शांति चाहिए तो युद्ध के लिए तैयार रहें, भारत शांतिप्रिय देश लेकिन शांतिवादी नहीं

महू, एजेंसी। चीफ ऑफ डिफेंस स्टाफ (सीडीएस) अनिल चौहान ने कहा कि भले ही भारत शांतिप्रिय देश है, लेकिन हम शांतिवादी नहीं हैं। दृष्टमन गलतफहमी में न रहे। देश की सेनाएं युद्ध के लिए हमेशा तैयार हैं। सीडीएस मंगलवार को मध्यप्रदेश के महु स्थित आर्मी वॉर कॉलेज में आयोजित रण संवाद-2025 कार्यक्रम में बोल रहे थे। इस दो दिवसीय कार्यक्रम में रक्षा मंत्री राजनाथ सिंह और तीनों सेनाओं के चीफ भी शामिल हो रहे हैं। सीडीएस जनरल चौहान ने कहा कि शक्ति के बिना शांति एक यूटोपियन धारणा है। जनरल चौहान ने राष्ट्रकवि रामधारी सिंह दिगंबर की पंक्तियां दोहराते हुए कहा, 'क्षमा शोभती उस भुजंग को जिसके पास गरल हो, उसको क्या जो दंतहीन विषरहित, विनीत, सरल हो।' सीडीएस ने कहा कि मैं एक लैटिन कोट कहना चाहूंगा, जिसका हिंदी अनुवाद है कि अगर आप शांति चाहते हैं तो युद्ध के लिए तैयार रहें। क्योंकि, शक्ति से ही शांति आ सकती है। ऑपरेशन सिद्धू एक न्यू एज वॉर था, जिससे हमने कई सबक सीखे। ऑपरेशन अभी जारी है।

बॉर्डर से 30 किमी तक के दायरे में सभी अतिक्रमण हटेंगे, बड़ेगी केंद्रीय अर्धसैनिक बलों की जिम्मेदारी

नई दिल्ली, एजेंसी। केंद्रीय गृह मंत्री अमित शाह ने कहा है कि सीमांत गांवों में दूरसंचार, सड़क संपर्क, शिक्षा, स्वास्थ्य और शुद्ध पेयजल की व्यवस्था होनी चाहिए। वाइब्रेंट विलेज प्रोग्राम वीवीपी को सरकारी प्रोग्राम नहीं, प्रशासन की स्पिरिट बनाना है। गृह मंत्री ने कहा कि कार्यक्रम का उद्देश्य तभी प्राप्त हो सकेगा, जब यह प्रशासन की स्पिरिट बनेगा। वाइब्रेंट विलेज प्रोग्राम में मनरेगा के तहत कुछ नए तालाब बनाए, सघन वृक्षारोपण और स्थानीय इंफ्रास्ट्रक्चर के निर्माण की संभावना पर भी विचार किया जाना चाहिए। सीमा से कम से कम 30 किलोमीटर तक के दायरे में सभी अवैध अतिक्रमण हटाए जाने चाहिए। गुजरात ने इस दिशा में बहुत अच्छा काम किया है, वहां समुद्री और भू सीमा से ढेर सारे अतिक्रमण हटाए गए हैं। गृह



मंत्री ने मंगलवार को नई दिल्ली में गृह मंत्रालय के सीमा प्रबंधन विभाग द्वारा आयोजित दो दिवसीय वाइब्रेंट विलेज प्रोग्राम कार्यशाला के उद्घाटन सत्र में बतौर मुख्य अतिथि यह बात कही है। शाह ने कहा कि वाइब्रेंट विलेज प्रोग्राम-1 में हम कार्यक्रम तक सीमित रहे, लेकिन वाइब्रेंट विलेज प्रोग्राम-2 में हमें प्रशासन का दृष्टिकोण बदलने की जरूरत है। उन्होंने सीमावर्ती

जिलों के कलेक्टरों से कहा कि वे अवैध धार्मिक अतिक्रमण को हटाने की दिशा में उचित कार्रवाई करें। ये अतिक्रमण एक सुनिश्चित डिजाइन के तहत हो रहे हैं। सभी अवैध अतिक्रमण हटाए जाने चाहिए। अपने सम्बोधन में केन्द्रीय गृह मंत्री अमित शाह ने कहा, वाइब्रेंट विलेज प्रोग्राम का विचार तीन बिंदुओं पर आधारित है, जिनमें सीमांत गांवों से पलायन रोकना, सीमांत गांवों

के हर नागरिक को केन्द्र एवं राज्य सरकार की योजनाओं का शत-प्रतिशत लाभ सुनिश्चित करना है। वीवीपी में चिह्नित गांवों को सीमा और देश की सुरक्षा के लिए एक उपकरण बनाना शामिल है।

उन्होंने कहा कि प्रधानमंत्री नरेन्द्र मोदी ने जब वाइब्रेंट विलेज प्रोग्राम के विचार को सामने रखा था, तब यह तथ्य हुआ था कि इसे चरणबद्ध तरीके से लागू किया जाए। न केवल हर सीमांत गाँव को सभी सुविधाओं से युक्त बनाया जाए, बल्कि सीमांत गांवों में रहने वाले हर नागरिक को भारत सरकार और राज्य सरकार की सभी योजनाओं से लैस करके उनके व्यक्तिगत जीवन को बेहतर बनाया जाए। साथ ही इन गांवों को देश और सीमा की सुरक्षा के मजबूत उपकरण के तौर पर विकसित किया जाए।

वोटर अधिकार यात्रा में प्रियंका गांधी भी शामिल

सुपौल होते हुए मधुबनी पहुंचा राहुल का काफिला तेजस्वी बोले- एनडीए मतलब नहीं देंगे अधिकार

सुपौल, एजेंसी। बिहार में वोटर अधिकार यात्रा के 10वें दिन राहुल गांधी को बहन प्रियंका का साथ मिला है। एक दिन के ब्रेक के बाद मंगलवार को सुपौल से यात्रा फिर शुरू हुई। काफिला कोसी महासमुद्र के रास्ते NH-27 होते हुए मधुबनी पहुंचा। आज की यात्रा में प्रियंका के अलावे तेलंगाना के सीएम रेवत रेड्डी भी हैं। साथ ही नेता प्रतिपक्ष तेजस्वी यादव, पूर्णिया सांसद पप्पू यादव और माले नेता दीपाकर भट्टाचार्य भी शामिल हैं। सुपौल में राहुल का काफिला 3 घंटे तक रहा।

इस दौरान भीड़ से वोट चोर-गद्दी छेड़ के नारे लगे। वहीं प्रियंका गांधी हाथ जोड़कर लोगों का अभिवादन करती नजर आईं। यात्रा के ड्यून व्यू में लोगों का हुजूम उमड़ दिख रहा है।



तेजस्वी बोले- NDA का मतलब नहीं देंगे अधिकार

सुपौल से होते हुए ये यात्रा मधुबनी पहुंचेगी। इसके बाद लोहिया चौक पर एक जनसभा होगी। यात्रा के दौरान सिजीलिया में अति पिछड़ा सम्मेलन होगा। सम्मेलन के बाद लंच ब्रेक है। इसके बाद राहुल गांधी का काफिला मोहन चौक होते हुए अंग्र बड़ेगा। जनसभा के बाद राहुल रात में सक्री में ही रुकेंगे। इधर, पटना से सुपौल के लिए निकलने के दौरान तेजस्वी ने कहा, यात्रा को लेकर जनता में भारी उत्साह है, लोगों का प्यार महामावबंधन को मिल रहा है। जिससे NDA के लोगों को बेवनी हो रही है। हमने पहले भी कहा, NDA का मतलब है- नहीं देंगे अधिकार।

जम्मू के डोडा में बादल फटा, 4 की मौत 10 घर बहे, राहत और बचाव का काम जारी

● वैष्णो देवी यात्रा रोक दी गई ● भारी बारिश का अलर्ट जारी

श्रद्धालु, उनकी बसें, टेंट, लंगर और दुकानें बह गई थीं।

जम्मू-कश्मीर में भारी बारिश का अलर्ट जारी :इंडियन मेटेरोलॉजिकल डिपार्टमेंट (IMD) न कटुआ, सांबा, डोडा, जम्मू, रामबन और किश्तवाड़ समेत जम्मू क्षेत्र के कई जिलों में मूसलाधार बारिश का अलर्ट जारी किया है। केंद्र शासित प्रदेश में नदियों का जलस्तर खतरों के निशान से ऊपर पहुंच गया है, जिससे कई इलाकों में बाढ़ का खतरा मंडरा रहा है।

भारी बारिश के कारण रियासी जिले के सीला गांव के पास भूस्खलन हुआ है। इसके कारण कटरा-शिवखोड़ी नेशनल हाईवे बंद हो गया है। हाईवे पर मलबा और चट्टानें गिर गई हैं, जिससे ट्रैफिक ठप हो गया है।

सीकर में बांध टूटा, घरों-स्कूलों में भरा गंदा पानी खेत डूबे, बीमारी का खतरा, नेशनल हाईवे पर पानी, दावा- 40 साल बाद ऐसा मंजर

सीकर, एजेंसी। सीकर में 25 अगस्त को हुई तेज बारिश से शहर व आसपास के इलाके डूब गए। शहर से करीब द्वाइ किलोमीटर दूर नानी गांव को सबसे ज्यादा मार झेलनी पड़ी। कच्चा बांध टूटने से डूबे इस गांव में अब बीमारी का खतरा मंडरा रहा है। स्कूल का ग्राउंड तालाब बन चुका है, पास से निकल रहे नेशनल हाईवे-52 पर भी पानी जमा है। किसानों को भी फसल डूबने से लाखों का नुकसान हुआ है।



सुरक्षा के लिए बनाया गया बांध टूटा : नानी गांव के सरपंच मोहनलाल बाजिया ने बताया- शहर का गंदा पानी गांव में न आए, इसलिए कच्चा बांध बनाया गया था। रविवार दोपहर सड़क के दोनों तरफ बना ये बांध टूट गया। बारिश के साथ गंदा पानी गांव में घुस गया। सरपंच ने बताया- गंदा पानी नालों के जरिए नई बीहड़ में छोड़ा जाता है।

दिल्ली बनेगी देश की ईवी कैपिटल, 2026 तक राजधानी में दौड़ेंगी 8,000 इलेट्रिक बसें

नई दिल्ली, एजेंसी। दिल्ली के परिवहन मंत्री पंकज सिंह ने कहा है कि फरवरी 2026 तक राजधानी की सड़कों पर 7,000 से 8,000 नई इलेक्ट्रिक बसें दौड़ेंगी। इसके साथ ही दिल्ली देश की इलेक्ट्रिक व्हीकल कैपिटल के रूप में अपनी पहचान और मजबूत करेगी।

अभी कितनी ई-बसें चल रही हैं : फिलहाल दिल्ली में करीब 3,400 इलेक्ट्रिक बसें हैं, जबकि मंत्री पद संभालने के समय यह संख्या सिर्फ 400 थी। पंकज सिंह ने बताया कि इस साल के अंत तक यह संख्या बढ़कर 6,000 तक पहुंच जाएगी। उन्होंने कहा, दिल्ली में रूट के हिसाब से 7,000 से 8,000 बसों की जरूरत है और हमें पूरा भरसा है कि फरवरी तक हम यह लक्ष्य हासिल कर लेंगे। यह बयान उन्होंने सोमवार को इंडिया इंटरनेशनल सेंटर में आयोजित इंडिया क्लीन ट्रांसपोर्टेशन समिट 2025 के दौरान दिया।



देवी बसें और नई ईवी पॉलिसी : बस बेड़े के विस्तार के साथ-साथ दिल्ली की देवी बसें भी शामिल होंगी, जो लास्ट-माइल कनेक्टिविटी को मजबूत करेंगी।

पंकज सिंह ने बताया कि फरवरी तक दिल्ली की नई ईवी पॉलिसी 2.0 भी लॉन्च होगी। जिसमें खास तौर पर चार्जिंग इंफ्रास्ट्रक्चर पर ध्यान दिया जाएगा। उन्होंने कहा, हम हाईसिंग

सोसाइटी, फ्लाईओवर के नीचे और आउटर दिल्ली की खाली जमीन पर चार्जिंग पॉइंट बना रहे हैं। इसमें आरडब्ल्यूए (रेजिडेंट वेलफेयर एसोसिएशन) को शामिल किया जाएगा और पब्लिक-प्राइवेट पार्टनरशिप मॉडल भी अपनाया जाएगा। नई पॉलिसी में पुराने वाहनों को स्क्रेप करना, रोड टेक्स और इमैरेट्स जैसे प्रावधान होंगे। पसंद आणीी सामाजिक जांच रिपोर्ट में कहा गया कि अहुजा अब अपराध करने की क्षमता खो चुके हैं और समाज में उपयोगी सदस्य बन सकते हैं। हाईकोर्ट ने निर्देश दिया कि एसआरबी आठ सप्ताह के भीतर नई बैचक बुलाकर मामले पर पुनर्विचार करे और कानूनी सिद्धांतों के अनुरूप तर्कपूर्ण आदेश जारी करे।

दिल्ली-ओस्लो स्मार्ट ट्रांसपोर्ट इनिशिएटिव : मंत्री ने बताया कि दिल्ली नर्वे की राजधानी ओस्लो के अनुभवों से भी सीख लेगी। इसके लिए प्रस्तावित दिल्ली-ओस्लो स्मार्ट ट्रांसपोर्ट इनिशिएटिव शुरू किया जाएगा। उन्होंने कहा, ओस्लो से हमारी दोस्ती हमें बेहतरीन तकनीक तक पहुंचाने में मदद करेगी और हम सभी दिशा में आगे बढ़ पाएंगे।

लगातार तीसरे दिन अदालतों में सन्नाटा, सड़क पर उतरे वकील

नई दिल्ली,एजेंसी। उपराज्यपाल की ओर से 13 अगस्त को जारी अधिसूचना के खिलाफ वकीलों का विरोध लगातार जारी है। सोमवार सुबह से ही राजधानी की सड़कों जिला अदालतों के अधिवक्ताओं ने कोर्ट परिसर के बाहर सड़क पर उतरकर पोस्टर-बैनर के साथ विरोध प्रदर्शन किया। इस दौरान वकील काला कानून वापिस लो, वकील एकता जिदाबाद, मनमानी नहीं चलेगी जैसे नारों के साथ विरोध प्रकट करते रहे। देर शाम जिला अदालतों की बार एसोसिएशनों की समन्वय समिति की बैठक में सर्वसम्मति से निर्णय लिया गया कि मंगलवार को भी जिला अदालतों में कामकाज पूरी तरह ठप रहेगा।

सोमवार को कड़कड़झा, तीस हजारी, पटियाला हाउस, रोहिणी, द्वारका, साकेत और राउज एवेन्यू अदालतों में कोई भी न्यायिक कार्य नहीं हुआ। वकीलों के विरोध प्रदर्शन के दौरान कई जगह सड़कों पर जाम की स्थिति भी बन गई। इस दौरान अदालतों में वकील न तो व्यक्तिगत रूप से और न ही वचुअल माध्यम से पेरा हुए। इस हड़ताल के चलते कई मामलों की सुनवाई प्रभावित हुई और पक्षकारों को नई तारीखें दी गईं। हड़ताल के दौरान जिला अदालतों में पूरा कामकाज ठप रहा। समन्वय समिति के महासचिव अनिल बसोया ने कहा

कि उपराज्यपाल का यह आदेश न केवल वकीलों के अधिकारों के खिलाफ है, बल्कि न्यायिक प्रक्रिया को भी प्रभावित करेगा। साकेत कोर्ट बार एसोसिएशन के पूर्व सचिव धीर सिंह कसाना ने कहा कि इस अधिसूचना से गवाही और पेशियों की प्रक्रिया प्रभावित होगी।

अब तक कोई ठोस समाधान सामने नहीं आया : पटियाला हाउस कोर्ट के सचिव तरुण राणा ने बताया कि दिल्ली की मुख्यमंत्री से मुलाकात के बावजूद अब तक कोई ठोस समाधान सामने नहीं आया है। उन्होंने यह भी स्पष्ट किया कि हड़ताल के दौरान अदालतों में न केवल अधिवक्ता बल्कि लोक अभियोजक, ईडी और सीबीआई के वकील, पुलिस अधिकारी और नायाब कोर्ट को भी प्रवेश नहीं दिया जाएगा।

मुख्या गेट पर ताला लगाकर विरोध जताया : सोमवार सुबह राउज एवेन्यू कोर्ट के मुख्य गेट पर वकीलों ने ताला लगाकर विरोध जताया। करीब एक घंटे तक कोर्ट का गेट बंद रखा और इस दौरान अधिवक्ता एलजी विनय कुमार समसेना के खिलाफ नारेबाजी की। वहीं, बार एसोसिएशन के उपाध्यक्ष विकास विपाठी ने बताया जब तक यह नोटिफिकेशन वापस नहीं होता है।

खैबर पख्तूनख्वा में सशस्त्र संघर्ष में पांच जवान सात आतंकी और तीन नागरिकों की मौत

इस्लामाबाद, एजेंसी। पाकिस्तान के खैबर पख्तूनख्वा प्रांत के विभिन्न इलाकों में सप्ताहांत और सोमवार को सुरक्षा बलों और आतंकवादियों के बीच जारी सशस्त्र संघर्ष में पांच सुरक्षाकर्मियों और एक दो साल के बच्चे समेत तीन नागरिकों की मौत हो गई। इस संघर्ष में कम से कम सात आतंकवादी भी मारे गए। डान अखबार ने आधिकारिक सूत्रों के हवाले से प्रसारित खबर में जानकारी दी कि ऊपरी दौर और निचले दौर जिलों में रिविजर देरात सुरक्षा बलों और प्रतिबंधित तहरीक-ए-तालिबान पाकिस्तान (टीटीपी) के बीच भीषण संघर्ष में पांच संदिग्ध आतंकवादी मारे गए और सात पुलिसकर्मी घायल हो गए। इस गोलीबारी में फंसे हतनार दारा के दो नागरिकों की जान खंडी गई। मारे गए आतंकियों के संबंध सीमा पार अफगानिस्तान से हो सकते हैं।

बताया गया है कि निचले दौर के लाजबुक दारा इलाके में पुलिस और आतंकवादियों के बीच भारी गोलीबारी हुई। स्थानीय लोगों ने बताया कि हमलावरों ने दो सैन्य ट्रकों और एक कार सहित पुलिस



वाहनों को आग लगा दी। टीटीपी ने सोशल मीडिया पर फुटेज साझा करते हुए दावा किया कि लड़ाकों ने वाहनों को कब्जे में लेने के बाद फूंक दिया। इसके अलावा बाजौर जिले में निचले दौर का हेड कांस्टेबल शाह वजीर खान आतंकी हमले में मारा गया। अधिकारियों के अनुसार हंगू जिले में आतंकवादियों ने देरात तोरा वारई एफसी किले पर हमला किया। हमले में हंगू स्काउट्स के दो जवान शहीद हो गए। इसके बाद हुई गोलीबारी में दो आतंकवादी भी मारे गए। खैबर जिले की तिराह घाटी में एक सुरक्षा चौकी पर हुए

आतंकवादी हमले में दो जवानों की मौत हो गई। जवानों की पहचान लांस नायक अली हसन जान और सिपाही नबी जान के रूप में हुई है। उत्तरी वजीरिस्तान के मोर अली इलाके में सोमवार को एक घर पर क्राइकांटर हमले में दो साल का बच्चा शफिफ जान का बेटा साहिर तुफैल मारा गया और उसकी दादी घायल हो गई। द ट्रिब्यून एक्सप्रेस की खबर के अनुसार पंजाब प्रांत के शफीक़ाबाद और बादामी बाग इलाकों में अपराध नियंत्रण विभाग (सीसीडी) के साथ कथित मुठभेड़ में दो संदिग्ध मारे गए।

वाशिंगटन, एजेंसी। राष्ट्रपति

डेनल्ड ट्रंप ने सोमवार को घोषणा की कि उन्होंने फेडरल रिजर्व बोर्ड की गवर्नर लिसा कुक को बर्खास्त कर दिया है। इसे अमेरिकी केंद्रीय बैंक के व्याज दरों में कटीती से इनकार करने पर उसकी स्वतंत्रता पर हमलों का अभूतपूर्व कदम माना जा रहा है। ट्रंप ने दूरस्थ सोशल पर पोस्ट बर्खास्तगी पत्र में फेडरल हार्डसिंग फाइनैस एजेंसी के निदेशक बिल पुल्टे के आरोपों का हवाला दिया कि लिसा कुक ने गृह ऋा के आवेदनों में झूठ बयान दिए। सीएनबीसी की खबर में इस घटनाक्रम पर विस्तार से चर्चा की गई है। बताया गया है कि यह पत्र न्याय विभाग के पुल्टे के दावे के कारण कुक की जांच करने की बात कहने के चार दिन बाद आया है। कुक ने सोमवार को एक बयान में कहा, राष्ट्रपति ट्रंप ने मुझे कारण बताकर बर्खास्त करने का दावा किया है, जबकि कानून के तहत कोई कारण मौजूद नहीं है और उनके पास ऐसा करने का कोई अधिकार नहीं है। फेडरल रिजर्व गवर्नर के रूप में सेवा करने वाली पहली अश्वेत महिला कुक ने कहा, मैं इस्तीफा नहीं दूंगी। मैं 2022 से अमेरिकी अर्थव्यवस्था की मदद के



लिए अपने कर्तव्यों का पालन कर रही हूं। सनद रहे कुक की नियुक्ति पूर्व राष्ट्रपति जो बाइडेन ने की थी। उन्होंने अदालत में अपना प्रतिनिधित्व करने के लिए हाई प्रोफाइल वकील एब्बे लोवेल के नियुक्त किया है। वकील लोवेल ने एक बयान में कहा, राष्ट्रपति ट्रंप ने एक बार फिर हमला करने के लिए सोशल मीडिया का सहारा लिया है और एक बार फिर उनकी धमकाने की प्रतिक्रिया दोषपूर्ण है और उनकी मांगों में किसी भी उचित प्रक्रिया, आधार या कानूनी अधिकार का अभाव है। लोवेल ने कहा, हम राष्ट्रपति की अवैध कार्रवाई को रोकने के लिए हर जरूरी कदम उठाएंगे। फेडरल रिजर्व के प्रवक्ता ने ट्रंप के पत्र पर तुरंत कोई टिप्पणी

नहीं की। जानकार कहते हैं कि उच्चतम न्यायालय अंततः इस पर फैसला सुना सकता है कि उनकी बर्खास्तगी वैध है या नहीं। यदि यह निर्णय बरकरार रहता है तो ट्रंप फेड बोर्ड का नये सिरे से गठन कर सकते हैं। सीनेटर एलजाबेथ वॉरेन (डेमोक्रेटिक-मैसाचुसेट्स) ने सोमवार रात एक बयान में कहा, लिसा कुक को बर्खास्त करने का अवैध प्रयास एक हाताश राष्ट्रपति का अमेरिकियों के लिए लागत कम करने में अपनी विफलता को छुपाने के लिए बलि का बकरा ढूंढने का नवीनतम उदाहरण है। सीनेट बैंकिंग, आवास और शहरी मामलों की समिति की वरिष्ठ सदस्य वॉरेन ने कहा, यह फेडरल रिजर्व अधिनियम का स्पष्ट उल्लंघन है

बाधिन अदिति का एक और शावक मरा

नई दिल्ली, एजेंसी। राष्ट्रीय प्राणी उद्यान (चिड़ियाघर) में 18 साल बाद आई खुशी मातम में बदल गई है। सात वर्षीय रायल बंगाल बाधिन अदिति का एक शावक फिर से मर गया। वहीं, एक शावक का अभी इलाज चल रहा है। अदिति ने चार अगस्त को छह शावकों को जन्म दिया था। अब तक उसके कुल पांच शावक मर चुके हैं। चार पहले ही मर गए थे। लगातार मर रहे शावकों से चिड़ियाघर प्रबंधन की संरक्षण योजना पर सवाल खड़े हो गए। चिड़ियाघर प्रबंधन के मुताबिक, जन्म के कुछ दिन बाद ही शावकों के लक्षण दिखने लगे। उन्हें इलाज के लिए अस्पताल ले जाया गया, लेकिन विशेषज्ञों की तमाम कोशिशों के बावजूद एक-एक कर पांच शावकों की मौत हो गई। फिलहाल केवल एक शावक ही जीवित और सामान्य बताया जा रहा है। चिड़ियाघर निदेशक संजीत कुमार ने बताया कि 19 और 20 अगस्त को अस्पताल में भर्ती कराए गए शावकों में से एक ने रविवार दोपहर को इलाज के दौरान दम तोड़ा। 15 अगस्त को इलाज के लिए अस्पताल में भेजा गया शावक स्वस्थ है। एक तरफ केंद्र सरकार जाह्न बाघों के संरक्षण पर करोड़ों रुपये खर्च कर रही है।

दिल्लीवालों सावधान! यमुना का जलस्तर खतरे के निशान के पार, बने बाढ़ जैसे हालात



दिल्ली, एजेंसी। दिल्ली में यमुना का जलस्तर मंगलवार सुबह पुराने रेलवे पुल पर चेतावनी के निशान 204.50 मीटर को पार कर गया। अधिकारियों ने यह जानकारी दी। सुबह नौ बजे यमुना का जलस्तर 204.58 मीटर रहा। जलस्तर में बढ़ोतरी जारी रहने के पूर्वानुमान को देखते हुए स्थिति पर नजर दिल्ली में यमुना का जलस्तर मंगलवार सुबह पुराने रेलवे पुल पर चेतावनी के निशान 204.50 मीटर को पार कर गया। अधिकारियों ने यह जानकारी दी। सुबह नौ बजे यमुना का जलस्तर 204.58 मीटर रहा। जलस्तर में बढ़ोतरी जारी रहने के पूर्वानुमान को देखते हुए स्थिति पर नजर रखी जा रही है और सभी संबंधित एजेंसियों को बाढ़ जैसी स्थिति से निपटने के लिए एहतिवाती कदम उठाने के निर्देश दिए गए हैं। केंद्रीय बाढ़ नियंत्रण कक्ष के एक अधिकारी ने कहा, “जलस्तर बढ़ने का मुख्य कारण वजीराबाद और हथिनीकुंड बैराज से हर घंटे बढ़ी मात्रा में पानी छोड़ा जाना है। पूर्वानुमान है कि जलस्तर और बढ़ेगा लेकिन आज शाम तक इसके खतरे के निशान से नीचे ही रहने की संभावना है। बाढ़ नियंत्रण विभाग के अनुसार, हर घंटे हथिनीकुंड बैराज से लगभग 36,658 क्यूसेक और वजीराबाद बैराज से 35,640 क्यूसेक पानी छोड़ा जा रहा है।

नदी के प्रवाह और संभावित बाढ़ के खतरों पर नजर रखने के लिए पुराना रेलवे पुल एक प्रमुख अवलोकन बिंदु के रूप में कार्य करता है। दिल्ली के लिए चेतावनी चिह्न 204.50 मीटर, खतरे का निशान 205.33 मीटर और निकासी 206 मीटर पर शुरू होती है। बैराज से छोड़ा गया पानी दिल्ली तक पहुंचने में आमतौर पर 48 से 50 घंटे का समय लेता है। ऊपरी इलाकों से कम मात्रा में पानी छोड़े जाने से भी जलस्तर बढ़ रहा है, जिससे दिल्ली में यह चेतावनी के निशान के करीब पहुंच गया है।

छात्रों के नाम काटने पर निजी स्कूल को कारण बताओं नोटिस

नई दिल्ली, एजेंसी। बड़ी फीस का भुगतान न करने पर स्कूली छात्रों के नाम काटने पर सोमवार को शिक्षा निदेशालय ने मयूर विहार विहार फेज-3 स्थित निजी स्कूल को कारण बताओ नोटिस जारी किया। निदेशालय के जोन-2 के उय शिक्षा निदेशक कार्यालय के नोटिस में स्कूल प्रबंधक को छात्रों के नाम न काटने के निर्देश दिए गए हैं।

इसके लिए निदेशालय ने नियम 35(4) का हवाला दिया है। इस नियम के अनुसार जिनके माता-पिता ने बड़ी हुई फीस का बकाया भुगतान नहीं किया है जो विभाग द्वारा मंजूर नहीं है। स्कूल उन छात्रों के नाम नहीं काट सकता है। स्कूल पर केजी से लेकर 11 वीं के नौ छात्र के नाम काटने का आरोप है। निदेशालय ने स्कूल को नाम काटने के संबंध में पांच दिन के अंदर रिपोर्ट दायित्व करने के निर्देश दिए हैं। ऐसा नहीं करने पर दिल्ली स्कूल शिक्षा अधिनियम के तहत कार्रवाई की जाएगी। वहीं छात्रों के नाम काटे जाने के विरोध में सोमवार को अभिभावकों ने स्कूल के बाहर रोष भी प्रकट किया।

पत्नी से बदला लेने के लिए बेटी का गला घोट्टा, पिता दोषी करार

नई दिल्ली, एजेंसी। तीस हजारी कोर्ट ने पत्नी से बदला लेने के लिए सात वर्षीय मासूम बेटी की हत्या करने वाले पिता को दोषी करार दिया है। दिल दहला देने वाले मामले में आरोपी विराज राय को अपनी 7 साल की बेटी प्रियांशी की हत्या का दोषी करार दिया गया है। यह फैसला 19 अगस्त 2025 को एएसजे सौम्या चौहान ने सुनाया। आरोपी को अपनी पत्नी पर अवैध संबंध का शक था जिस कारण दोनों अलग रह रहे थे। बच्चे पिता के साथ ही रह रहे थे। आदेश में कहा गया कि आरोपी ने अपनी पत्नी से बदला लेने के लिए बेटी का गला तार से दबाकर हत्या की थी।

23 अप्रैल 2019 को मुंडका थाने में एफआईआर दर्ज की गई। अभियोजन पक्ष के अनुसार, विराज राय ने अपनी बेटी प्रियांशी (7 साल 10 महीने) को गला दबाकर मारने के बाद जानकी दस कपूर मेमोरियल अस्पताल ले गया। अस्पताल में डॉक्टर देविका कपूर के सामने आरोपी ने कबूल किया कि उसने पहले तार से गला दबाया फिर तकिया से मुंह दबाकर हत्या की। डॉक्टर ने बच्चों को मृत घोषित कर दिया और पुलिस को सूचित किया।

पौडिता की मां बरखा ने गवाही में बताया कि आरोपी के साथ वैवाहिक विवाद था। वह पत्नी की चरित्र पर शक करता था। 22 अप्रैल 2019 को जनकपुरी डिस्ट्रिक्ट सेंटर में दोनों ने आपसी सहमति से अलग होने का समझौता पत्र बनवाया, जिसमें बच्चे आरोपी के पास रहने लगे थे। अगले दिन सुबह बरखा ने फोन पर बेटी से बात की, लेकिन आरोपी ने कॉल काट दिया। बाद में आरोपी ने रोते हुए सॉरी कहा। फिर बेटे लक्ष्य (तब 6 साल) को घर की चाबी और फोन देकर मां के पास भेज दिया। बरखा अस्पताल पहुंचती तो पता चला कि बेटी मर चुकी है और आरोपी पुलिस हिरासत में हैं। बरखा ने कहा कि आरोपी ने बदला लेने के लिए हत्या की और पुलिस वैन में जाते हुए वह हंसते हुए बाय-बाय कर रहा था।

बयान से पलटा भाई, कहा-पिता को जेल में देखना नहीं चाहता : बेटे लक्ष्य ने मजिस्ट्रेट के सामने गवाही दी कि उसने पिता को बहन का गला दबाते देखा, लेकिन अदालत में वह मुकर गया। अभियोजन पक्ष ने उसे होस्टलइल घोषित किया। लक्ष्य ने कहा कि वह पिता से प्यार करता है और उसे जेल से बाहर चाहता है। अदालत ने डॉक्टर की गवाही, पीसीआर कॉल और मेडिकल सबूतों को विश्वसनीय माना।

39.5 लाख रुपये के क्रिप्टो निवेश धोखाधड़ी में पकड़े गए तीन लोग

नई दिल्ली, एजेंसी। दिल्ली पुलिस की अपराध शाखा ने क्रिप्टो करेंसी निवेश के नाम पर धोखाधड़ी कर एक व्यवसायी से 39.5 लाख रुपये ठगने के आरोप में मुख्य आरोपी समेत तीन लोगों को गिरफ्तार किया है। आरोपियों की पहचान पहाड़गंज निवासी कृष्ण कुमार उर्फ मोनू (42), गोपालपुर निवासी दीपू (32) और जीटीबी एन्क्लेव निवासी मोहम्मद इफ्फान शेख (31) के रूप में हुई है।

अपराध शाखा के पुलिस उपउप-आदित्य गौतम ने बताया कि महेंद्र एन्क्लेव के 47 वर्षीय स्टेशनरी दुकान के मालिक (शिकायतकर्ता) को उच्च लाभ दिलाने का वादा कर एक फर्जी सोशल साइट के माध्यम से क्रिप्टो करेंसी में निवेश करने को कहा गया था। इस योजना को असली मानकर शिकायतकर्ता ने विभिन्न बैंक खातों में 39.5 लाख रुपये भेज दिए। जांच के दौरान जांचकर्ताओं को करोल बाग स्थित एक निजी बैंक में आरएस मैनेजमेंट सर्विसेज के नाम से संचालित म्यूल खाता मिला। अधिकारी ने कहा कि इस खाते में 17 फरवरी को ठगी गई राशि में से 10 लाख रुपये आए थे। यह खाता राष्ट्रीय साइबर अपराध रिपोर्टिंग पोर्टल पर दर्ज कम से कम नौ अन्य शिकायतों से जुड़ा हुआ था। खाताधारक का नाम कृष्ण कुमार था जो फरार है और गिरफ्तारी से बचने के लिए बार-बार अपना आवास और मोबाइल नंबर बदल रहा था।

जमीन पर नहीं आसमान से लड़ी जा रही है अब लड़ाई, भारत की रक्षा प्रणाली में मजबूती का जुड़ा नया अध्याय

आज के दौर में तकनीकी विकास के साथ युद्ध के तरीके भी बदल गए हैं। अब पारंपरिक युद्ध के बजाय तकनीक का ज्यादा इस्तेमाल हो रहा है। दुश्मन देश की जमीनी सीमा पार किए बिना ही हवाई हमलों को बखूबी अंजाम दिया जाता है। ड्रोन, स्वायत्त प्रणाली और हाइपरसोनिक हथियारों के उदय ने युद्ध के पारंपरिक सिद्धांतों को बदल दिया है। ऐसे में कोई भी देश तभी अपनी सुरक्षा सुनिश्चित कर सकता है, जब उसके पास मजबूत वायु रक्षा प्रणाली हो। इसी के मद्देनजर भारत ने हाल में एकीकृत हवाई रक्षा हथियार प्रणाली का सफल परीक्षण कर इस दिशा में एक और सफलता हासिल कर ली है। 'आपरेशन सिंदूर' में पाकिस्तान को शिकस्त देने के करीब तीन माह बाद भारत की रक्षा प्रणाली में मजबूती का यह एक नया अध्याय जुड़ गया है। ड्रोन और मिसाइलों के हमलों को नाकाम करने की अपनी क्षमता को और ज्यादा सुदृढ़ एवं विश्वसनीय बनाने की ओर एक बड़ी और अहम कामयाबी है।

संपादकीय

पारंपरिक युद्ध की तुलना में आज के युद्ध में तकनीक का महत्त्व सर्वोपरि- पारंपरिक युद्ध की तुलना में आज के युद्ध में तकनीक का महत्त्व सर्वोपरि-

तकनीक का महत्त्व सर्वोपरि है। अब लड़ाई जमीन पर नहीं, बल्कि आसमान से लड़ी जा रही है। आधुनिक हाइपरसोनिक और क्कूज मिसाइलें हजारों किलोमीटर दूर अपने लक्ष्य को भेद सकती हैं। ड्रोन का इस्तेमाल अब रक्षा प्रणालियों और सैन्य ठिकानों को नुकसान पहुंचाने के लिए किया जा रहा है, जैसा रूस-यूक्रेन युद्ध और मध्य-पूर्व के संघर्षों में देखा गया है। जाहिर है, इस तरह के खतरों से निपटने के लिए भारत की रक्षा तैयारियों को तेज करना आवश्यक है।भारत की नव-विकसित एकीकृत हवाई रक्षा हथियार प्रणाली बहुस्तरीय प्रणालियों का एक ऐसा स्वदेशी तंत्र है, जो दुश्मन के लड़कू विमानों, ड्रोन और मिसाइलों को लक्ष्य तक पहुंचने से पहले ही नष्ट करने में सक्षम है। इसमें हमले का संकेत मिलने पर तुरंत जवाब देने और सतह से हवा में मार करने वाली स्वदेशी मिसाइल प्रणाली तथा उच्च शक्ति वाली लेजर आधारित प्रणाली शामिल है, जो दुश्मन के हौसलों को पस्त कर देगी। दरअसल, इस रक्षा प्रणाली को मिशन 'सुदर्शन चक्र' के तहत विकसित किया गया है, जिसका मकसद वर्ष 2035 तक भारत को एकीकृत वायु रक्षा प्रणाली में पूरी तरह आत्मनिर्भर बनाना है।

आम जीवन सरल बनाने में मदद कीजिए

अशोक मधुप

सरकारों का काम आदमी के जीवन को सरल बनाना है।तकनीक के माध्यम से उसे ऐसी सुविधाएं देना है कि वह परेशान न हो, किंतु भारत में हो इसके विपरीत रहा है। उन्हें अलग-अलग काम के लिए थोड़ी- थोड़ी बात के लिए परेशान किया जा रहा है। उनके जीवन को दुरुह किया जा रहा है। आज सबसे बड़ी परेशानी है बैंकों में जाकर खाते की केवाईसी कराने की।बैंकों की केवाईसी के नाम पर बैंक खाताधारक को परेशान किया जा रहा है।हालात यह है कि केवाईसी करानी है, इसकी उसे सूचना भी नहीं मिलती। उसे उसके लिए बैंक की ओर से मैसेज भी नहीं आता।

मेल आनी चाहिए। किंतु ऐसा हो नहीं रहा। वैसे प्रत्येक ट्रांजेक्शन के मैसेज आते रहते हैं। केवाईसी कराना है, इसका पता तब चलता है जब खातेधारक के चेक का भुगतान रोक दिया जाता है। वह पेमेंट नहीं कर पाता ।भुगतान रोकने के कारण चेक जारी करने वाले पर संबंधित बैंक या संस्थाएं चार सौ से आठ सौ रूपये तक का जुर्माना लगा देती है।मैंने पिछले साल ऑरियंटल इंशोरेंस कंपनी को अपनी मेडिकलेम पोलिसी के लिए चेक दिया। चेक बैंक गया तो भुगतान रूक गया। मैं बैंक गया। बैंक प्रबंधक ने खाता देखकर कहा कि खाता आपका जारी है। चेक का भुगतान कैसे रूकता पता नहीं। उनके एक स्टॉफ ने देखकर बताया कि खाता बंद किया हुआ है। बैंक प्रबंधक ने कहा कि अब सब कंप्यूटराइज है। हमें पता नहीं चलता और खुद जाता है। बैंक स्टॉफ के पता है या नहीं । इससे खाताधारक को क्या लेना। मेरे से तो इंशोरेंस कंपनी ने चेक डिस् ऑनर होने के छह सौ रूपये अतिरिक्त वसूल लिए।मुझे तो फालतू का छह सौ रूपये का दंड पड़ गया।

अभी लाकर अपॉरेट करने बैंक जाना पड़ा तो बैंक स्टॉफ ने कहा कि इसकी केवाईसी कराइये। हमने कहा कि अभी खाते की तो कराई है।उनका कहना था कि बैंक लॉकर की भी करानी है। लॉकर बैंक के खाते से जुड़ा है, यह बताने पर भी बैंक कर्मी नहीं माने।यदि आपके पास चार- पांच बैंक खाते हैं तो प्रत्येक दो साल से केवाईसी कराने जरूर जाना होगा।

अभी तक बैंक खाते चालू रखने के लिए केवाईसी करानी थी।अब बिजली विभाग के मैसेज आ रहे हैं, कि अपने कनेक्शन की ईकेवाईसी कराईए।आज जहां चारों चारों ओर धोखे का जाल फैला है। ठा आपकों फंसाने में लगे हैं, ऐसे में किस मैसेज को सही माना जाए, किसे गलत यह कैसे पता चले। अभी परिवहन विभाग का मैसेज आया है कि आधार आश्वाराइजेशन माध्यम से अपने ड्राइविंग लाइसेंस पर अपना मोबाइल नंबर अपडेट कराए। समझ नहीं आ रहा कि क्या- क्या कराएं। हम पर ये सब करना नहीं आता।इसका मतलब ये की रोज जनसेवा केंद्र पर जाइये। लाइन में लीगिए और पैसा भी दीजिए। लगा है कि कहीं ये जनसेवा केंद्र की आय बढ़ाने के लिए तो नहीं किया जा रहा। अभी पिछले दिनों आदेश आया कि अपना आधार कार्ड प्रत्येक दस साल में अपडेट कराना है।मैं छोटे शहर में रहता हूं। यहां कि आबादी दो लाख के करीब है। पूरे शहर में आधार कार्ड अपडेट कराने का एक ही सेंटर है। मुख्य डकघर। उसमें आधार कार्ड बनवाने वालों की सवरे आठ बजे से लाइन लग जाती है।हाम 75 साल से ऊपर के पति -पत्नी कैसे उस लाइन में लगे , ये कोई सोचने और बताने वाला नहीं है। दूसरे केंद्र का दरवाजा खुलने पर इस तरह धक्का-मुक्की होती है कि हम लाइन में लगे तो हाथ -पांव तुड़ाकर जरूर अस्पताल जाएंगे। केंद्र सरकार / रिजर्व बैंक को आदेश करना चाहिए कि बैंक अपने यहां अतिरिक्त स्टॉफ रखे। उसक कार्य सिर्फ खातेधारकों से समय लेकर उनके खातों की केवाईसे कराना हो।सरकार जिस तरह वोट बनवाती है। वोटर का वेरिफिकेशन कराती है। उसी तह से केवाईसी कराई जाए।इसके बैंक खाता धारकों को सुविधा होगी।केवाईसी कराने के लिए रखे जाने वाले युवाओं को रोजगार मिलेगा।यही काम राज्य की बिजली कंपनी कर सकती हैं। विभागीय मीटर रीडर माह में एक बार रीडिंग लेने उपभोक्ता के घर जाते हैं। वे ही उपभोक्ता से केवाईसी के पेपर लेले।मीटर रीडर को उपभोक्ता जानते हैं उन्हें पेपर देते किसी उपभोक्ता को परेशानी भी नहीं होगी।मीटर रीडर आफिस आकर इस कार्य में लगे स्टॉफ को पेपर देकर केवाईसी कराए।

दुनिया आज एक ऐसे दौर से गुजर रही है, जहां युद्ध और हिंसा ने सभ्यता की प्रगति को खतरों में डाल दिया है। रूस-यूक्रेन संघर्ष इसके ताजे उदाहरण के रूप में हमारे सामने है । इस युद्ध ने न केवल यूरोप की स्थिरता को हिलाकर रख दिया है, बल्कि पूरी वैश्विक अर्थव्यवस्था को गहरे संकट में डाल दिया है। हजारों लोग मारे गए, लाखों लोग शरणार्थी बने और ऊर्जा तथा खाद्यान्न संकट ने विकासशील देशों को प्रभावित किया ।ऐसे कठिन समय में भारत ने अपनी पारंपरिक नीति-अहिंसा, निशस्त्रीकरण और अयुद्ध का परिचय कराते हुए यह स्पष्ट किया है कि युद्ध किसी भी समस्या का समाधान नहीं हो सकता । यूक्रेन के राष्ट्रपति बोलोदिमीर जेलेंस्की को भारत आने का निमंत्रण देकर भारत ने संकेत दिया है कि युद्ध विराम एवं शांति समझौता कराने में भारत सक्रिय भूमिका निभा सकता है, निश्चित ही इस कदम का स्वागत होना चाहिए ।

रूस

प्राकृतिक आपदा में अर्द्ध सैनिक बल

गृह मंत्री ने घोषणा की है कि प्रधानमंत्री नरेंद्र मोदी के नेतृत्व में जीरो टॉलरेंस की नीति के तहत मार्च 2026 तक नक्सलवाद का समूल नाश कर दिया जाएगा । 2019 से 2025 तक के बीच 1025 नक्सली मारे गए हैं और 6983 गिरफ्तार हो चुके हैं । यह संख्या बताती है कि नक्सलवाद अब अपनी अंतिम सांस ले रहा है । गृह मंत्री के दृढ़ संकल्प से यह संभव हो रहा है और सरकार इसके लिए आधुनिक टेक्नोलॉजी से लेकर आर्थिक संसाधन में कोई कमी नहीं होने दे रही है । इसके साथ-साथ आतंकवाद पर लगातार लगाने के लिए भी कई कड़े कदम उठाए जा रहे हैं जो देखने में आ रहे हैं । इसके लिए एनआईए का दायरा बढ़ाया गया है और कानून भी सख्त किए गए हैं । पीएफआई, हरियुत जैसे संगठनों पर पूर्ण प्रतिबंध लगाए गए हैं जिससे आतंक के मामलों में कमी आई है । लेकिन सिर्फ सख्ती या सुरक्षा बलों की ताकत से कई बार समस्याएं नहीं सुलझती हैं और इसलिए इस क्षेत्र में गृह मंत्रालय को राज्यों के साथ मिलकर विकास तथा पुनर्वास की कई योजनाओं पर काम करने की व्यवस्था की जिसका बढिया परिणाम दिख रहा है

मधुरेंद्र सिन्हा

इस समय देश के हिमालयी क्षेत्रों में प्राकृतिक आपदा आई हुई है। पहाड़ों में कहीं भूस्खलन तो कहीं बादल फटना। दर्जनों लोग काल कलवित हो गए हैं और हजारों मकान तथा दर्जनों बस्तियां दब गई हैं। हिमाचल प्रदेश तथा उत्तराखंड में प्रकृति का प्रकोप कुछ ज्यादा ही है। इन राज्यों में तुरंत राहत की व्यवस्था करना बेहद कठिन है, क्योंकि आपदा प्रभावित क्षेत्रों तक पहुंचना ही बेहद कठिन होता है। रास्ते कट जाते हैं, पहाड़ी नदियां उफन जाती हैं और आसपास से कोई मदद नहीं मिल पाती है। लेकिन अब जिस तरह से राष्ट्रीय आपदा प्रतिक्रिया बल यानी एनडीआरएफ समर्पित भाव से उन इलाकों में राहत कार्य करने में जुटा हुआ है, उसे देखकर आशा की किरण जाग उठी है। इस बल का गठन ही प्राकृतिक आपदाओं और खतरनाक परिस्थितियों से निबटने के लिए किया गया था। पिछले पांच-छह वर्षों में इसने जबरदस्त तरीके से काम किया और लोगों में इतना विश्वास पैदा कर दिया कि अब विपदा आते ही इसे बुलाया जाता है और इसके जवान तुरंत आकर राहत कार्यों में लग जाते हैं। इनकी ट्रेनिंग ही ऐसी है कि ये कठिन से कठिन परिस्थितियों में भी काम करते हैं। लेकिन उससे भी बड़ी बात है इनका समर्पण भाव। इस समय इनकी टुकड़ियां न केवल हिमाचल, उत्तराखंड में राहत कार्य में दिन-रात जुटी हुई हैं बल्कि बिहार की बाढ़ में भी बड़ी भूमिका निभा रही हैं। इसने अब तक डेढ़ लाख लोगों की जान बचाई है और लाखों फंसे लोगों को निकाला है। गृह मंत्रालय ने इसे पूरी तरह से साजो-सामान से लैस कर दिया है जिससे राहत कार्यों में तेजी आ सके। मंत्रालय ने 2024-25 में एस्डीआरएफ के लिए

20264 करोड़ रुपए आवंटित किए और एनडीआरएफ के लिए 5160 करोड़ रुपए आवंटित किए जो एक कीर्तिमान है और जिसके परिणाम देखने में आ रहे हैं। मार्च 2021 में एक नया अलर्ट सिस्टम जारी किया गया जिससे अब संगठन पहले ही खतरों की संभावना बता देता है जिससे लोग सावधान हो जाएं। इसका उदाहरण है कि इसने अब तक 631.1 करोड़ अलर्ट मैसेज भेजे हैं और बेशकीमती जिंदगियां बचाई हैं। इसका कार्य सिर्फ भारत ही नहीं था, बल्कि विदेशों में भी रहा। हमने देखा कि कैसे तुर्की में इसने समर्पित भाव से इसीसैनियत की रक्षा की। गृह मंत्रालय ने गृह मंत्री अमित शाह के नेतृत्व में न केवल एनडीआरएफ बल्कि सीआरपीएफ, बीएसएफ, आईटीबीपी, कोस्ट गार्ड को पूरी शक्तियां दीं, बल्कि संसाधन तथा पूरे कानूनी अधिकार भी दिए। इसके ठोस परिणाम साफ दिखाई दे रहे हैं। उन्होंने अपने कार्यकाल के छह साल पूरे कर लिए हैं और इस दौरान देश में अर्ध सैनिक बलों को बढ़ावा देकर कश्मीर में धारा 370 हटाने से लेकर नक्सलवाद के लाभग्राहों तक का काम कर दिखाया। उनकी सफलता पर प्रधानमंत्री मोदी ने उन्हें बधाइयां भी दीं। कश्मीर में सुरक्षा

बलों की त्वरित और दीर्घकालीन कार्रवाई से 2019 से 2025 तक के बीच हिंसक घटनाओं में 2004-09 के बीच 86 फीसदी की कमी आई है। कश्मीर के अलावा मध्य तथा पूर्व भारत में नक्सली हिंसा पर लगातार मो लगी ही है, उनके बड़े लीडर या तो मारे गए हैं या समर्पण कर चुके हैं। गृह मंत्रालय के आंकड़े बताते हैं कि 2009 से 2024 के बीच नक्सली हिंसा की वजह से होने वाली मौतों में उल्लेखनीय कमी आई है। पिछले छह सालों में यह गिरकर 600 तक आ गई है, जबकि 2009 से 2014 तक 5225 थी। नक्सलियों के खिलाफ अर्ध सैनिक बलों का अभियान इस समय इतना जबरदस्त है कि देश के छह जिले ही अब नक्सल हिंसा से प्रभावित रह गए हैं। इसलिए ही गृह मंत्री ने घोषणा की है कि प्रधानमंत्री नरेंद्र मोदी के नेतृत्व में जीरो टॉलरेंस की नीति के तहत मार्च 2026 तक नक्सलवाद का समूल नाश कर दिया जाएगा। 2019 से 2025 तक के बीच 1025 नक्सली मारे गए हैं और 6983 गिरफ्तार हो चुके हैं। यह संख्या बताती है कि नक्सलवाद अब अपनी अंतिम सांस ले रहा है। गृह मंत्री के दृढ़ संकल्प से यह संभव हो रहा है और सरकार इसके लिए आधुनिक टेक्नोलॉजी से लेकर आर्थिक संसाधन में कोई कमी नहीं होने दे रही है। इसके साथ-साथ आतंकवाद पर लगातार लगाने के लिए भी कई कड़े कदम उठाए जा रहे हैं जो देखने में आ रहे हैं। इसके लिए एनआईए का दायरा बढ़ाया गया है और कानून भी सख्त किए गए हैं। पीएफआई, हरियुत जैसे संगठनों पर पूर्ण प्रतिबंध लगाए गए हैं जिससे आतंक के मामलों में कमी आई है। लेकिन सिर्फ सख्ती या सुरक्षा बलों की

ताकत से कई बार समस्याएं नहीं सुलझती हैं और इसलिए शाह ने गृह मंत्रालय को राज्यों के साथ मिलकर विकास तथा पुनर्वास की कई योजनाओं पर काम करने की व्यवस्था की जिसका बढिया परिणाम दिख रहा है। विकास एक ऐसा माध्यम है जिससे हिंसा तथा अराजकता पर अंकुश लगाया जा सकता है। इसे ही ध्यान में रखकर पूर्वोत्तर के राज्यों में कई योजनाएं बनाई गई हैं।वहां शांति प्रक्रिया के तहत छह वर्षों में 12 शांति समझौते हुए, जिसके कारण से स्थिति में अभूतपूर्व सुधार आया। वहां अफस्यो को तेजी से हटया जा रहा है और दो राज्यों त्रिपुरा तथा मेघालय में यह पूरी तरह से हटा दिया गया है तथा अन्य राज्यों के थोड़े से हिस्से में ही यह लागू है। साइबर क्राइम देश के सामने एक चुनौती की तरह है और इसका मुकाबला आसान नहीं था, लेकिन गृह मंत्रालय को नोडल एजेंसी बनाकर इस दिशा में सख्त कार्रवाई हो रही है। इसके लिए इंडियन साइबर क्राइम कोऑर्डिनेशन सेंटर (14 सी) बनाया गया है। यह साइबर क्राइम से निबटने के लिए आधुनिकतम टेक्नोलॉजी से लैस है और इसने इन अपराधों पर अंकुश लगाने की दिशा में महत्वपूर्ण कार्य किया है और अभी भी कर रहा है। साइबर क्राइम के अलावा देश में ड्रग के खतरों के खिलाफ कई कदम उठाए गए हैं जिनमें काफी सफलता मिली है। पड़ोसी देश पाकिस्तान से ड्रग की खेप न केवल पकड़ी जा रही है, बल्कि कुछ अन्य देशों की सीमाओं पर भी सख्ती की जा रही है। गृह मंत्रालय, रसायन मंत्रालय, औषधि मंत्रालय के साथ मिलकर इस दिशा में काम कर रहा है। इनमें सफलता भी मिल रही है। इस तरह अर्द्ध सैनिक बलों की भूमिका सराहनीय है।

करती है। क्योंकि भारत जानता है- 'शांति ही मानवता का वास्तविक मार्ग है, और अहिंसा ही उसकी सबसे बड़ी शक्ति।' भारत की शांति नीति केवल रूस-यूक्रेन युद्ध तक सीमित नहीं रही है। चाहे ईरान-इजरायल, इजरायल-हमास युद्ध हो, अफगानिस्तान का संकट हो या मध्य पूर्व की उथल-पुथल-भारत ने हमेशा संवाद और कूटनीति को प्राथमिकता दी है। प्रधानमंत्री मोदी ने जी-20 शिखर सम्मेलन में विश्व नेताओं से कहा कि मानवता के सामने जो चुनौतियां हैं, उनका समाधान युद्ध से नहीं, बल्कि सहयोग-शांति-सौहार्द से मिलेगा। उन्होंने विकासशील देशों की पीड़ा और युद्ध से उत्पन्न आर्थिक संकट को सामने रखकर यह स्पष्ट किया कि युद्ध का खामियाजा गरीब और छोटे देशों को सबसे ज्यादा भुगतान पड़ता है। आज की दुनिया में हथियारों की होड़ और सामरिक प्रतिस्पर्धा बढ़ रही है। युद्ध केवल मोर्चों पर ही नहीं, बल्कि तकनीकी, साइबर और आर्थिक क्षेत्रों में भी लड़ जा रहे हैं। ऐसे समय में भारत की अहिंसा और अयुद्ध की नीति मानवता के लिए प्रकाशस्तंभ का काम कर रही है।भारत का इतिहास शांति और अहिंसा का इतिहास है। भगवान महावीर ने अहिंसा की सर्वोच्च धर्म बताया। उन्होंने कहा-अहिंसा परमो धर्मः। गौतम बुद्ध ने करुणा और मैत्री का संदेश दिया और पूरी एशिया भूमि को 'शांति क्षेत्र' बनाने की दृष्टि दी। महात्मा गांधी ने इसी परंपरा को आधुनिक राजनीति में रूपांतरित किया। उन्होंने दिखाया कि सत्य और अहिंसा के आधार पर साम्राज्यवाद जैसी शक्तिशाली सत्ता को भी परास्त किया जा सकता है। भारत की आत्मा में यह विश्वास गहराई से निहित है कि हिंसा केवल विनाश लाती है और शांति ही स्थायी समाधान है। इसी विरासत को प्रधानमंत्री नरेंद्र मोदी ने अंतरराष्ट्रीय मंचों पर पुनर्जीवित किया है। 2022 में जब रूस-यूक्रेन युद्ध तेज हुआ, तब संयुक्त राष्ट्र, जी-20 और ब्रिक्स जैसे मंचों पर मोदी ने दृढ़ता से कहा- 'आज का समय युद्ध का नहीं, बल्कि शांति, स्थिरता और सहयोग का है।' भारत ने इस सत्य को समय रहते समझा और दुनिया को यह संदेश दिया कि 'शांति ही भविष्य है, युद्ध नहीं।' इसे आधुनिक कूटनीति में उतारकर यह साबित किया है कि भारत

केवल अपने लिए नहीं, बल्कि पूरी मानवता के लिए सोचता है। स्वतंत्रता के बाद भारत ने अंतरराष्ट्रीय राजनीति में गुटनिरपेक्ष नीति अपनाई। शीत युद्ध के समय जब दुनिया अमेरिका और सोवियत संघ के दो खेमों में बंटी हुई थी, तब भारत ने यह साहस दिखाया कि वह किसी एक महाशक्ति का पिछलग्गू नहीं बनेगा। पंडित जवाहरलाल नेहरू, युगोस्लाविया के राष्ट्रपति टिटो और मिश्र के राष्ट्रपति नासिर ने मिलकर गुटनिरपेक्ष आंदोलन की नींव रखी। इसका उद्देश्य था-दुनिया के देशों को युद्ध की राजनीति से दूर रखना और शांति व सहयोग की नई राह खोलना। भारत की अहिंसा की नीति कहती है कि स्थायी समाधान केवल शांति और संवाद में है। अयुद्ध की नीति कहती है कि किसी भी गुट का पिछलग्गू बने बिना स्वतंत्र दृष्टिकोण अपनाना ही असली ताकत है। भारत ने दिखाया है कि यह नीति केवल आदर्श नहीं, बल्कि व्यावहारिक कूटनीति भी है। जब पूरी दुनिया किसी एक पक्ष में बंट रही हो, तब भारत जैसे देश का संतुलित रुख ही शांति की संभावना को जीवित रख सकता है। आज, जब रूस-यूक्रेन युद्ध के कारण पश्चिमी देश और रूस आमने-सामने खड़े हैं, भारत ने उसी गुटनिरपेक्ष दृष्टिकोण को अपनाया है। भारत न तो रूस के पक्ष में खड़ा हुआ है और न ही अंधाधुंध रूप से पश्चिम का समर्थन कर रहा है। उसने संवाद और कूटनीति को ही एकमात्र रास्ता बताया है। यही भारत की 'अयुद्ध नीति' है-जहां किसी से शत्रुता नहीं, बल्कि सबके साथ संतुलित संबंध रखकर शांति के लिए काम करना है। भारत ने अमेरिकी और यूरोपीय दबाव के बावजूद कभी भी केवल एक पक्ष का समर्थन नहीं किया। यही उसकी सबसे बड़ी ताकत है। अमेरिका और पश्चिमी देश चाहते थे कि भारत खुले रूप से रूस की निंदा करे और उस पर प्रतिबंध लगाए। किंतु भारत ने साफ कहा कि उसका दृष्टिकोण 'तटस्थ' ही नहीं, बल्कि 'शांति-उन्मुख' है। भारत का लक्ष्य किसी के खिलाफ खड़ा होना नहीं, बल्कि सबको शांति की राह पर लाना है। यही कारण है कि रूस और यूक्रेन, दोनों भारत पर भरोसा करते हैं। दोनों मानते हैं कि भारत बिना पूर्वाग्रह के समाधान का मार्ग खोज सकता है।



एक पेड़ माँ के नाम के तहत सांसद महेश करयप एवं विधायक किरण देव ने किया पौधरोपण

जगदलपुर, एजेंसी। एक पेड़ माँ के नाम के तहत आज शहर के पंडित सुंदरलाल शर्मा वार्ड तथा करकापाल मार्ग में सांसद महेश करयप एवं विधायक किरण देव के द्वारा पौधारोपण किया गया। एक पेड़ माँ के नाम के तहत करकापाल सड़क के दोनों तरफ 800 पौधे व पंडित सुंदरलाल शर्मा वार्ड में 50 पौधे का रोपण किया जा रहा है। पौधारोपण कर सांसद महेश करयप ने कहा पौधरोपण करने के साथ उसका संवर्धन व संरक्षण करना हमारा दायित्व है। पौधरोपण करने के साथ ही उस पौधे का रक्षा करना है। आज विश्व ग्लोबल वार्मिंग से जूझ रहा है उसे बचाने में वृक्ष का होना आवश्यक है। पर्यावरण का संरक्षण एवं संवर्धन करना हमारा कर्तव्य है। वहीं विधायक किरण देव ने कहा वर्तमान में पर्यावरण संरक्षण एवं संवर्धन करने का समय है। हम सभी को मिलकर प्रकृति को बचाने में पहल करने की आवश्यकता है। प्रधानमंत्री नरेंद्र मोदी के नेतृत्व में पूरे देश में एक पेड़ माँ के नाम के तहत पौधे लगाये जा रहे हैं। जिसके फलस्वरूप हमारे छत्तीसगढ़ में वृहद रूप से पौधरोपण किया जा रहा है। पौधरोपण के साथ उस पौधे का देखभाल करने की हमारी जिम्मेदारी है। पर्यावरण को संतुलित करने में वृक्ष का होना आवश्यक है। महापौर संजय पांडे ने भी पौधरोपण पर अपनी बात रखी। इस दौरान नगर निगम सभापति खेमसिंह देवांगन, वार्ड पार्षद योगेन्द्र पांडे, निर्मल पानीग्राही, सुरेश गुप्ता, संग्राम सिंह, लक्ष्मण झा, नरसिंह राव सहित अन्य जनप्रतिनिधिगण, डीएफओ उत्तम गुप्ता, आयुक्त प्रवीण कुमार वर्मा एवं वार्डवासी उपस्थित थे।

छत्तीसगढ़ रजत महोत्सव: एकलव्य स्कूल सुकुमा में सांस्कृतिक एवं साहित्यिक उत्सव का मध्य आयोजन



सुकुमा, एजेंसी। छत्तीसगढ़ रजत महोत्सव के अवसर पर एकलव्य मॉडल आवासीय विद्यालय (ईएमआरएस) सुकुमा में जिला स्तरीय सांस्कृतिक एवं साहित्यिक उत्सव तथा कला उत्सव 2025 का भव्य आयोजन हुआ। कार्यक्रम की शुरुआत माँ सरस्वती के पूजन एवं दीप प्रज्वलन से की गई। कार्यक्रम के मुख्य अतिथि सीईओ जिला पंचायत मुकुन्द ठाकुर का स्वागत विद्यालय के प्राचार्य राजीव कुमार ने किया। इस अवसर पर विद्यार्थियों ने अपनी बहुमुखी प्रतिभा का शानदार प्रदर्शन किया। जनजातीय लोकनृत्य, वोकल म्यूजिक, वाद्य संगीत, नाटक, चित्रकला, क्रिज, स्पेल बी और रचनात्मक लेखन प्रतियोगिताएँ विशेष आकर्षण का केंद्र रहीं। इसके साथ ही विजुअल आर्ट्स की प्रस्तुतियों ने भी दर्शकों को मंत्रमुग्ध किया। मुख्य अतिथि जिला सीईओ ठाकुर ने विद्यार्थियों को जीवन में लक्ष्य निर्धारित करने, कला एवं संस्कृति को महत्व देने, बड़े सपने देखने और निरंतर प्रयासरत रहने की सीख दी। इस भव्य उत्सव में सुकुमा, छिंदगढ़ एवं कोटा के तीन ईएमआरएस विद्यालयों से कुल 202 प्रतिभागियों ने हिस्सा लिया। यह आयोजन विद्यार्थियों की सृजनात्मकता और सांस्कृतिक विविधता को मंच प्रदान करने वाला एक यादगार अवसर साबित हुआ।

दोरनापाल तहसील कार्यालय में आधार सेवा केंद्र की शुरुआत

सुकुमा, एजेंसी। नागरिक सुविधाओं को सुलभ बनाने के लिए दोरनापाल तहसील कार्यालय में आधार सेवा केंद्र प्रारम्भ किया गया है। यहाँ नए आधार पंजीयन के साथ ही आधार अपडेट, मोबाइल नंबर अपडेट तथा बायोमेट्रिक अपडेट जैसी सभी सेवाएँ उपलब्ध होंगी। जिला कार्यालय से प्राप्त जानकारी के अनुसार अब क्षेत्र के नागरिकों को आधार संबंधी कार्यों के लिए अन्यत्र भटकने की आवश्यकता नहीं होगी। सभी इच्छुक व्यक्ति सीधे तहसील कार्यालय, दोरनापाल स्थित आधार सेवा केंद्र से संपर्क कर आधार सेवा केंद्र का लाभ उठा सकते हैं।

आईआईटी जम्मू-कश्मीर में कार्यशाला हेतु सुकुमा के पाँच शिक्षक चयनित

सुकुमा, एजेंसी। गणित, विज्ञान एवं प्रौद्योगिकी में क्षमता विकास के लिए आयोजित राष्ट्रीय कार्यशाला में सुकुमा जिले के पाँच शिक्षकों का चयन हुआ है। यह पाँच दिवसीय कार्यक्रम आईआईटी जम्मू-कश्मीर में 2 सितंबर से आयोजित की जा रही है, जिसमें छत्तीसगढ़ के पीएमश्री विद्यालयों से शिक्षक एवं व्याख्याता शामिल होंगे। राज्य परि योजना कार्यालय, समग्र शिक्षा रायपुर द्वारा आयोजित इस कार्यक्रम में प्रतिभागी शिक्षक विशेषज्ञ वैज्ञानिकों से प्रशिक्षण प्राप्त करेंगे और सांस्कृतिक प्रस्तुतियाँ भी देंगे। सुकुमा जिले से चयनित शिक्षक हैं श्रीमती मीना साहू (कोटा), श्रीमती रजेमन कुजूर (छिंदगढ़), श्रीमती गीता सोडी (मुरतोड़ा), लोकनाथ साहू (सुकुमा) और उमेश कुमार आदिले (एराबोर)। जिला शिक्षा अधिकारी जी.आर. मंडवी ने बताया कि कार्यशाला से शिक्षकों के तकनीकी कौशल में वृद्धि होगी, जिसका सीधा लाभ विद्यार्थियों को मिलेगा।

निक्षय मित्रों के सहयोग से क्षय मरीजों को वितरित किया गया पौष्टिक आहार

जगदलपुर, एजेंसी। प्रधानमंत्री श्री नरेंद्र मोदी की पहल पर शुरू की गई निक्षय मित्र के तहत सोमवार को जगदलपुर स्थित महारानी अस्पताल में टीबी (तपेदिक) के नगर निगम क्षेत्र के 140 मरीजों को पौष्टिक आहार किट का वितरण सांसद बस्तर संसदीय क्षेत्र श्री महेश करयप, विधायक जगदलपुर श्री किरण देव, महापौर श्री संजय पाण्डे सहित अन्य जनप्रतिनिधियों द्वारा किया गया। इस कार्यक्रम का उद्देश्य टीबी के मरीजों को दवा के साथ-साथ पोषण प्रदान कर इस बीमारी से लड़ने में मदद करना है। पूरे जिले में कुल 670 टीबी मरीजों को चिन्हित किया गया है। सांसद श्री महेश करयप ने कहा कि प्रधानमंत्री की पहल पर क्षय रोग उन्मूलन के लिए निक्षय मित्रों का सहयोग लिया जा रहा है। इसमें रेडक्रॉस सोसायटी की बहुत बड़ी भूमिका है। भारत की संस्कृति में सभी के निरोग और सुख की कामना समाहित है और पूरे विश्व को बंधुत्व की दृष्टि से देखता है। पूरे विश्व को निरोग रखने की भावना भारत में है। प्रधानमंत्री श्री नरेंद्र मोदी ने भारत की इस मूल भावना को चरितार्थ करने का कार्य किया। आज आयुष्मान योजना के तहत कई प्रकार के रोगों का निःशुल्क उपचार मिलता है। निक्षय मित्र ऐसी सकारात्मक पहल है, जिसमें जनभागीदारी के माध्यम से टीबी के समूल उन्मूलन की भावना निहित है। कोरोना के समय भारत के नेतृत्व के कारण ही आबादी की तुलना में बहुत कम जनहानि हुई। इसके साथ ही पूरे विश्व को सहायता भी पहुंचाई गई। इस दौरान विधायक श्री किरण देव ने कहा कि प्रधानमंत्री श्री नरेंद्र मोदी द्वारा टीबी मरीजों की चिंता

करते हुए इस कार्यक्रम को प्रारम्भ किया, ताकि टीबी मरीजों को टीबी से लड़ने की अतिरिक्त शक्ति मिल सके। यह बहुत ही महत्वपूर्ण कार्यक्रम है। टीबी रोग से लड़ने में पौष्टिक आहार की बहुत अधिक महत्वपूर्ण भूमिका है। यह कार्यक्रम टीबी के समूल उन्मूलन तक चलना चाहिए। इस मौके पर महापौर संजय पांडे ने कहा कि क्षय रोग से लड़ने का निर्णय प्रधानमंत्री ने लिया। यह बीमारी कहीं न कहीं अस्वच्छता से जुड़ी है। इस बीमारी से लड़ने के लिए शासन जहां दवाइयां उपलब्ध करा रही है, वहीं प्रधानमंत्री की पहल पर पौष्टिक आहार उपलब्ध करवा रहे हैं। हम सभी के संकल्प से टीबी मुक्त नगर होगा। कार्यक्रम में रेडक्रॉस के वरिष्ठ पदाधिकारी श्री मनीष गुप्ता ने कहा कि दाल, तेल, मिलेट्स दूध पाउडर सहित पोषक आहार निक्षय मित्रों के माध्यम से दिए जा रहे हैं। उन्होंने कहा कि टीबी पर रोकथाम के लिए समय समय पर अभियान चलाए गए, किंतु यह पहला अभियान, जो जनभागीदारी से चल रहा है। टीबी से लड़ने के लिए पौष्टिक आहार बहुत आवश्यक है। यह टीबी के रोकथाम में मदद करेगा। इस अवसर पर नगर निगम के सभापति खेमसिंह देवांगन, महापौर परिषद के सदस्य, पार्षदगण सहित जनप्रतिनिधिगण, नगर निगम के आयुक्त प्रवीण वर्मा, मुख्य चिकित्सा एवं स्वास्थ्य अधिकारी डॉ संजय बसाक, महारानी अस्पताल के सिविल सर्जन डॉ संजय प्रसाद, रेडक्रॉस के प्रभारी अलेक्जेंडर चेरियन सहित बड़ी संख्या में रेडक्रॉस के सदस्य, स्वास्थ्य विभाग के अधिकारी एवं निक्षय मित्रों के सहयोग से लाभान्वित मरीज उपस्थित रहे।



जल जीवन मिशन एवं विद्युत विभाग की समीक्षा बैठक सम्पन्न

गांवों में जल समितियों का होगा गठन

सुकुमा, एजेंसी। कलेक्टर श्री देवेश कुमार ध्रुव ने जिला कार्यालय सुकुमा के सभाकक्ष में सोमवार को नियद नेल्ला नार क्षेत्रों में शासन की योजनाओं के बेहतर कियान्वयन और मूलभूत सुविधाओं के विस्तार करने के लिए जल जीवन मिशन एवं विद्युत विभाग की समीक्षा बैठक की। बैठक में जल जीवन मिशन की प्रगति, पंचायतवार कार्यों की स्थिति और विद्युत आपूर्ति व्यवस्था की गहन समीक्षा की गई।

कलेक्टर ध्रुव ने अधिकारियों को निर्देशित किया कि जल जीवन मिशन के निर्धारित लक्ष्यों को प्राथमिकता के साथ समय-सीमा में गुणवत्तापूर्वक पूर्ण किया जाए। उन्होंने बड़ेसेट्टी ग्राम में चल रहे कार्य को आगामी दो सप्ताह में पूरा करने पर जोर दिया। कलेक्टर ध्रुव ने निर्देश दिए कि यदि किसी ठेकेदार द्वारा कार्य में लापरवाही की जाती है या समय पर कार्य पूर्ण नहीं किया जाता, तो उनके विरुद्ध कड़ी कार्रवाई करते हुए ब्लैकलिस्ट किया जाएगा। उन्होंने कहा कि जो कार्य पूर्ण हो चुके हैं, उनकी वर्तमान स्थिति का अद्यतन विवरण पंचायतवार प्रस्तुत किया जाए। साथ ही योजनाओं की गुणवत्ता सुनिश्चित करने के लिए नियमित निरीक्षण अनिवार्य रूप से किया जाए। कलेक्टर ने कहा कि ग्राम पंचायतों में जल प्रमाणन सफलतापूर्वक पूर्ण हो चुका है। जल जीवन मिशन को बेहतर संचालन एवं रख-रखाव हेतु उन्होंने निर्देश दिया कि इन गांवों में जल समितियों का गठन कर उन्हें सक्रिय किया जाए, ताकि ग्रामीण



स्वयं योजनाओं के संचालन में जिम्मेदारी निभा सकें। कलेक्टर श्री ध्रुव ने यह भी निर्देश दिए कि लाइवलीहुड कॉलेज के माध्यम से स्व-सहायता समूहों को विशेष प्रशिक्षण प्रदान किया जाए। इन समूहों को जल जीवन मिशन से जोड़े जाने से योजनाओं का दीर्घकालिक और स्थायी संचालन

संभव होगा। बैठक में ईई पीएचईश्री विनोद कुमार राम, सहायक संचालक जिला उद्योग एवं व्यापार विभाग सुकुमा श्री कैलाश करयप, सब इंजीनियर पीएचई एवं विद्युत विभाग सुकुमा के अधिकारी उपस्थित थे।

माकड़ी में आयोजित छत्तीसगढ़ रजत महोत्सव कार्यक्रम में सम्मिलित हुई विधायक लता उसेण्डी

मशाल रैली निकाली गई, विभिन्न प्रतियोगिताओं का हुआ आयोजन

कोण्डगांव, एजेंसी। छत्तीसगढ़ राज्य बनने के 25 वर्ष पूर्ण होने के अवसर पर छत्तीसगढ़ रजत महोत्सव पूरे हवेल्लास के साथ आज माकड़ी के मंडी प्रांगण में मनाया गया। इस महोत्सव में सर्वप्रथम मशाल जलाकर भारत माता की जय जयकार करते हुए रैली निकाली गई। कार्यक्रम में बस्तर विकास प्राधिकरण की उपाध्यक्ष एवं कोण्डगांव विधायक लता उसेण्डी मुख्य अतिथि के रूप में सम्मिलित हुईं। विधायक उसेण्डी ने प्रतियोगिता में शामिल प्रतिभागियों के कलाकृतियों को देखा और उनकी सराहना की। इस अवसर पर रंगोली प्रतियोगिता डांस प्रतियोगिता सहित विभिन्न गतिविधियों का भी आयोजन किया गया, जिसमें प्रतिभागियों को एवं विजेता को सम्मानित किया गया। कार्यक्रम में जनपद माकड़ी की अध्यक्ष जुगबती पोयम, माकड़ी सरपंच रुमणी पोयाम, श्री दीपेश अरोरा, आकाश मेहता, श्री संजु ग्वाल सहित सभी जनपद व जिला सदस्य, सरपंच, और अधिकारी कर्मचारी, समूह की महिलाएं एवं स्कूली बच्चे उपस्थित रहे।



पेयजल संकट से मिली राहत, महापौर पहुंचे मौके पर, प्रयास से वार्डवासियों ने ली चैन की सांस

जगदलपुर, एजेंसी। सरदार वल्लभभाई पटेल वार्ड के गुरुद्वारा के सामने वाली गली में लंबे समय से पेयजल समस्या बनी हुई थी। तलबों में पानी नहीं आना और पुरानी पाइपलाइन से गंदा पानी बहना वार्डवासियों की दिनचर्या को संकटमय बनाए हुए था। स्थानीय लोग कई दिनों से अपनी समस्या लेकर आवाज उठा रहे थे, लेकिन समाधान नहीं हो पा रहा था। स्थिति की गंभीरता को देखते हुए महापौर संजय पांडे ने संज्ञान लिया और शनिवार को स्वयं मौके का निरीक्षण किया। उनके साथ एमआईसी सदस्य लक्ष्मण झा, सुरेश गुप्ता, वार्ड पार्षद श्वेता बघेल, कार्यकर्ता दिलीप सुंदरानी तथा नगर निगम का अमला भी मौजूद रहा। महापौर संजय पाण्डे ने वार्डवासियों से बातचीत की तो लोगों ने साफ शब्दों में कहा कि हम महीनों से शुद्ध पानी के



विधायक और कलेक्टर ने कन्या महाविद्यालय का किया निरीक्षण

कोंडगांव, एजेंसी। बस्तर विकास प्राधिकरण की उपाध्यक्ष एवं कोंडगांव विधायक लता उसेंडी की अध्यक्षता में आज शासकीय कन्या आदर्श आवासीय महाविद्यालय में जनभागीदारी समिति के गठन के संबंध में बैठक संपन्न हुई। विधायक लता उसेंडी और कलेक्टर श्रीमती नूपुर राशि पन्ना ने जनभागीदारी समिति की बैठक में शैक्षणिक गतिविधियों, स्टाफ को उपलब्धता और अन्य आवश्यक व्यवस्थाओं की एवं कमियों की जानकारी प्राप्त की। इस दौरान विधायक और कलेक्टर ने महाविद्यालय की अव्यवस्था पर नाराजगी जताते हुए व्यवस्था दुरुस्त करने हेतु प्राचार्य को निर्देशित किया। विधायक उसेंडी ने प्राचार्य को बेहतर ढंग से महाविद्यालय के संचालन के निर्देश दिए। साथ ही परिसर को स्वच्छ और सुन्दर बनाने के निर्देश देते हुए वृक्षारोपण के भी निर्देश दिए। बैठक में महाविद्यालय और छात्रावास की व्यवस्थाओं पर विस्तृत चर्चा करते हुए प्राचार्य को छात्रावास में साफ सफाई हेतु सफाई कर्मी की व्यवस्था करने, पानी सफाई की समस्या दूर करने के निर्देश दिए। साथ ही छात्रावास में स्वास्थ्य परीक्षण के लिए टीम भेजने और एनीमिया जांच के निर्देश दिए। बैठक में छात्राओं के लिए पढ़ाई पूर्ण होने के बाद रोजगार उपलब्ध कराने हेतु प्लेसमेंट कैंप आयोजित करने हेतु भी निर्देशित किया। कंप्यूटर लैब का निरीक्षण कर छात्राओं के कंप्यूटर ज्ञान का परीक्षण किया। इस दौरान कंप्यूटर शिक्षक को निर्देशित किया कि छात्राओं को अच्छे ढंग से कम्प्यूटर सिखाएँ। निरीक्षण के दौरान 06 कंप्यूटर खराब पाए गए, जिसका शीघ्र मरम्मत कराने हेतु प्राचार्य को निर्देशित किया। इसके पश्चात ग्रन्थालय का भी निरीक्षण किया गया।



रजत महोत्सव वर्ष 2025 अंतर्गत मर्दापाल में आयोजित हुआ महतारी मेगा हेल्थ कैम्प

कोण्डगांव, एजेंसी। छत्तीसगढ़ रजत महोत्सव वर्ष 2025 के अंतर्गत 15 अगस्त से 29 अगस्त तक जिले में चल रहे अभियान कार्यक्रमों की श्रृंखला में शनिवार को सामुदायिक स्वास्थ्य केन्द्र मर्दापाल में महतारी मेगा हेल्थ कैम्प का आयोजन किया गया। यह आयोजन जिला कलेक्टर श्रीमती नूपुर राशि पन्ना के निर्देशानुसार एवं कार्यक्रम अधिकारी श्री अवनी कुमार निखवाल के मार्गदर्शन में किया गया। कैम्प में महतारी वंदन योजना की हितग्राहियों एवं किशोरी बालिकाओं का स्वास्थ्य परीक्षण किया गया। साथ ही एच.बी. टेस्ट, रक्तदान कार्यक्रम एवं अन्य स्वास्थ्य सेवाएँ भी प्रदान की गईं। इस अवसर पर महिला एवं बाल विकास विभाग परियोजना मर्दापाल से बबोता एवं श्रीमती मनीषा, सामुदायिक स्वास्थ्य केन्द्र मर्दापाल के अधिकारी-कर्मचारी, मिशन शक्ति से श्री उमेश कुमार मरणी एवं माधुरी उसेण्डी, मिशन वात्सल्य से श्री हेमन्त श्री, ग्रामीणजन, हितग्राही एवं बड़ी संख्या में किशोरी बालिकाएँ उपस्थित रही।

लिए परेशान है, यदि निगम गंभीरता से कदम उठाए तो यह समस्या दूर हो सकती है। जनता की व्यथा सुनकर महापौर ने तत्काल निगम अधिकारी संजीव कर्ण को बुलाया और पाइपलाइन बदलने का निर्देश दिया। उनके सामने ही पुरानी जर्जर पाइपलाइन को हटाकर नई पाइपलाइन डलवाने का कार्य शुरू किया गया। पानी में फोर्स न होने के कारण लोग नाली के भीतर बिछे पाइप लाइन से पानी भर रहे थे। उस कनेक्शन को हटाकर तत्काल नया कनेक्शन लगाया गया और लोगों को राहत दिलवाई।

राहत और विश्वास का माहौल: महापौर के इस कदम से लोगों में राहत की सांस ली। पानी की समस्या से लंबे समय से जूझ रहे नागरिकों को भरोसा जगा कि अब उन्हें शुद्ध पेयजल मिल सकेगा। वार्डवासियों ने महापौर संजय पांडे के इस प्रयास के लिए आभार जताते हुए कहा कि जब नेतृत्व संवेदनशील हो और जनता की

तकलीफ को अपनी जिम्मेदारी समझे, तभी ऐसे त्वरित समाधान संभव हैं। जो लोग लंबे समय से नल बिल नहीं पटा रहे महापौर ने उनसे आग्रह किया कि वे नल बिल नियत तिथि में पटाएँ। नगर निगम का दायित्व केवल सड़कों और नालियों तक सीमित नहीं है, बल्कि जीवन की मूलभूत आवश्यकताओं पानी, बिजली और सफाई की जिम्मेदारी भी है। सरदार वल्लभभाई पटेल वार्ड का पेयजल संकट इस बात का प्रमाण है कि समय रहते यदि प्रशासन और जनप्रतिनिधि सजग हों तो बड़ी समस्याओं को मौके पर ही सुलझाया जा सकता है। महापौर संजय पांडे का यह कदम न केवल वार्डवासियों को राहत देता है बल्कि प्रशासनिक सक्रियता का उदाहरण भी प्रस्तुत करता है। नागरिकों को उम्मीद है कि निगम इस समस्या के स्थायी समाधान पर ध्यान देगा ताकि भविष्य में ऐसी स्थिति दोबारा न बने।

पत्नी को गर्म चाकू से 50 से ज्यादा बार दागा:खरगोन में पीड़िता बोली- पति ने पेट पर लात मारी और हाथ-पैर बांधे दिए

खरगोन, एजेंसी। खरगोन में नवविवाहिता का आरोप है कि पति ने पेट पर लात मारी और हाथ-पैर बांध दिए। इसके बाद गर्म चाकू से उसे 50 से ज्यादा जगह दागा। पति उसे दहेज के लिए प्रताड़ित करता है। पीड़िता का भाई उसके ससुराल पहुंचा और उसे ले आया।

मामला अवरकच्छ का है। 23 साल की खुशबू की शादी 6 महीने पहले दिलीप पिपलिया से हुई थी। खुशबू का कहना है कि पति उसे पसंद नहीं करता है। पुलिस के अनुसार, रविवार रात को पीड़िता से मारपीट हुई है। सोमवार को उसे अस्पताल में भर्ती करवाया गया। पीड़िता के पूरे शरीर में दागने के निशान हैं। खरगोन एसपी धर्मराज मोघा ने बताया- खुशबू के बयान के आधार पर धर्मेन्द्र पिपलिया के खिलाफ प्रताड़ना का केस दर्ज



किया गया है। घटनास्थल बड़वानी जिले के अंजड़ का है इसलिए स्थानीय पुलिस को

मामला भेजा जा रहा है। पति शराब पीकर आया और किचन में ले गया

खुशबू ने बताया, 2 फरवरी 2025 को बड़वानी के अंजड़ के रहने वाले दिलीप पिपलिया के साथ शादी हुई थी। ससुराल में कपड़े की दुकान है, लेकिन पति कोई काम नहीं करता। शादी के बाद दहेज को लेकर कहता है- ऐसे कैसे ससुराल आ गई। हादसे के बाद पुलिस की टीम ने मोके का मुआयना किया और मृतकों के परिजनों का पता लगाने का प्रयास जारी है। साथ ही, अज्ञात वाहन और उसके चालक को तलाश तेज कर दी गई है।

पीड़िता ने बताया, रविवार रात को पति शराब पीकर घर आया। उसने दहेज लाने के लिए कहा और मेरे पेट में लात मारी। मुझे घसीटकर किचन में ले गया। मेरे हाथ-पैर बांध दिए। सिर पर कट्टा जैसा कुछ रखकर धमकाया। गैस चूल्हे पर चाकू गर्म कर शरीर पर कई जगह दागा। सुबह इस बारे में सास-ससुर को बताया। उन्होंने दिलीप को

लगे कि मैंने ही खुद को जला लिया है।

भाई लेने पहुंचा तो उससे भी विवाद किया : खुशबू के पिता लोकेश वर्मा ने बताया, बेटी ने हमें बताया कि दामाद उसे परेशान कर रहा है। सोमवार सुबह छोटा बेटा उसे लेने अंजड़ पहुंचा। उसके ससुराल के लोगों ने बेटे के साथ विवाद किया। बड़ी मुश्किल से वह बेटी को उनके चंगुल से छुड़ाकर लाया। बड़वानी पुलिस से मदद ही नहीं ले पाए। वे लोग गाड़ी में भरकर हमारे घर भी आए थे। मेनगांव के पुल के पास धमकाया कि आधे घंटे में बेटी को ससुराल नहीं भेजा तो अंजाम बुरा होगा। इसके बाद मेनगांव पुलिस थाने गए। पुलिस की मदद से बेटी को अस्पताल में भर्ती कराया।

पुलिस ने बयान लिए, जांच जारी : जैतापुर पुलिस थाना एसआई रेखा भलराय ने कहा, पीड़िता को अस्पताल में भर्ती कराया है। मामले की जांच की जा रही है। उसके बयान लिए जा रहे हैं। उसमें जो भी तथ्य सामने आएंगे, उसके आधार पर कार्रवाई की जाएगी।

0000000000000

भूमका घाटी में बाइक को अज्ञात वाहन ने मारी टक्कर:दो युवकों की मौके पर मौत, इस एरिया में आए दिन हो रहे हादसे

छिंदवाड़ा, एजेंसी। छिंदवाड़ा जिले की अमरवाड़ा तहसील में मंगलवार दोपहर एक बड़ा सड़क हादसा हो गया। भूमका घाटी में एक बाइक (स्कूटर 3041) सवार दो युवकों को एक अज्ञात वाहन ने जोर से टक्कर मार दी। हादसा इतना भीषण था कि दोनों युवकों की मौके पर ही मौत हो गई।

रास्ते से गुजर रहे लोगों ने पुलिस को सूचना दी : स्थानीय लोगों ने तुरंत पुलिस को सूचना दी। अमरवाड़ा थाना प्रभारी राजेंद्र धुर्वे के अनुसार, हादसा हाल ही में हुआ है और मृतकों की पहचान अभी नहीं हो पाई है। शव की शिनाख्त में समय लगेगा। पुलिस ने मौके पर पहुंचकर जांच शुरू कर दी है और टक्कर मारने वाले अज्ञात वाहन की तलाश की जा रही है।

भूमका घाटी में हादसों का सिलसिला जारी : भूमका घाटी में सड़क हादसे की घटनाएं आम हो गई हैं। इस एरिया



में लगातार एक्सीडेंट की घटनाएं बढ़ रही हैं। यहां की गहरी घाटी और खतरनाक मोड़ों के कारण आए दिन हादसे होते रहते हैं। हाल ही में सड़क सुरक्षा समिति की बैठक में छिंदवाड़ा सांसद ने भी इस जगह को चिन्हित कर, सुरक्षा के पुख्ता इंतजाम

करने और सावधानी बरतने के निर्देश दिए थे। मृतकों की नहीं हो पाई पहचान स्थानीय लोगों का कहना है कि इस घाटी में ट्रक और भारी वाहनों के साथ-साथ दोपहिया वाहन चालक भी अक्सर हादसों का शिकार हो जाते हैं।

सीहोर में हस्तालिका तीज पर महंगाई की मार:20 रुपए में एक धतूरा, केले का पत्ता 10 रुपए में, पूजन सामग्री की कीमतें आसमान पर पहुंची

सीहोर, एजेंसी। सीहोर में हस्तालिका तीज के अवसर पर पूजन सामग्री की कीमतों में भारी बढ़ोतरी देखी जा रही है। पिछले साल एक रुपए में मिलने वाला धतूरा इस साल 20 रुपए में मिल रहा है। व्यापारियों का कहना है कि शाम तक इसकी कीमत 40 रुपए तक पहुंच सकती है।

बेल पत्र से लेकर केले पत्ते तक की कीमतें बढ़ीं : नगर के मुख्य मार्ग पर पांच चौराहा सहित विभिन्न स्थानों पर पूजन सामग्री की अस्थायी दुकानें लगी हैं। केले का पत्ता 10 रुपए प्रति पत्ता बिक रहा है। अकाउ के फूल की कीमत 20 रुपए से कम नहीं है। दूनों, बेल पत्र और शमी पत्र की कीमतें भी इस साल बहुत ज्यादा बढ़ी हैं।

गजकेसरी योग बना : पंडित गणेश शर्मा के अनुसार, हस्तालिका तीज का व्रत पति की लंबी और वैवाहिक सुख के लिए किया जाता है। कुंवारी कन्याएं



शिव जैसे पति की प्राप्ति के लिए यह व्रत रखती हैं। इस दिन गौरी-शंकर की पूजा हस्त नक्षत्र में की जाती है। इस वर्ष गजकेसरी और नवपंचम राजयोग भी बन रहे हैं। पूजन सामग्री की दुकान लगाने वाले कृष्ण ने बताया कि वे हर वर्ष त्योहार पर सड़क किनारे अस्थायी दुकान लगाते हैं। इस वर्ष सामान की कम उपलब्धता और अधिक मांग के कारण कीमतें बढ़ी हुई हैं।

मनचले को छात्रा ने सिखाया सबक, भीड़ ने भी पीटा: नर्मदापुरम में 50 रुपए देकर नेशनल प्लेयर का हाथ पकड़ने की कोशिश

नर्मदापुरम, एजेंसी। नर्मदापुरम में कोटी बाजार पोड्यूस्यूडी रेस्ट हाउस के सामने राह चलते छेड़छाड़ करने वाले मनचले की एक नाबालिग स्कूली छात्रा ने पिटाई कर दी। छात्रा ने थपड़ मुक्के से मनचले युवक की धुनाई शुरू कर, इसके वीडियो सोशल मीडिया पर सामने आए।



घटना सोमवार रात करीब 7.15 बजे की है। छात्रा का आरोप है कि युवक आसिफ उर्फ समीर खान (20) निवासी मालाखेड़ी ने उसे 50 रुपए देकर हाथ पकड़ते हुए चलने का कहा था। इसके बाद छात्रा क्रोधित हो गई और युवक को पकड़कर धुनाई शुरू कर दी। पिटते देख लोगों की भीड़ लग गई। छात्रा ने बताया, मैं बॉलीवॉल की नेशनल प्लेयर हूं। मामले में रात 10.05 बजे पुलिस ने आसिफ उर्फ समीर खान के खिलाफ छेड़छाड़ का केस दर्ज किया।

नशे में था आरोपी, भीड़ ने भी पीटा : जानकारी के मुताबिक, छात्रा अपनी सहेली के साथ प्रैक्टिस कर घर लौट रही थी, तभी एक युवक आया। जो काफी नशे में था। उसने 50 रुपए देते हुए चलने को कहा था। मेरा हाथ भी पकड़ लिया।

रतलाम में खरपतवार नाशक दवा से सोयाबीन फसल बर्बाद:दुकान संचालक और कंपनी पर एफआईआर दर्ज

रतलाम, एजेंसी। रतलाम में किसानों के साथ धोखाधड़ी का मामला सामने आया है। खेत में खरपतवार नष्ट करने के लिए दी गई दवा का उकटा असर हुआ। खरपतवार नहीं मरा, लेकिन सोयाबीन फसल पूरी तरह मर गई। पिपलौदा पुलिस ने सोमवार को दवा दुकान संचालक और फर्टिलाइज्ड कंपनी के खिलाफ केस दर्ज किया। यह कार्रवाई पिपलौदा बजसखंड के कृषि विकास अधिकारी ब्रजमोहन सोलंकी के प्रतिवेदन पर की गई। वेस्टर्न कोल्ड फोल्ड लिमिटेड (डब्ल्यूसीएल) पाथाखेड़ा से 2019 में बर्खास्त कर्मचारी द्वारा नाम परिवर्तन की सूचना राजपत्र में प्रकाशित कराने का मामला सामने आया है। एमपी नगर पुलिस ने इस मामले में बर्खास्त कर्मचारी अतुल धोटे और आवेदन प्रस्तुत करने वाली एडवोकेट रेखा जैन के खिलाफ कूट रचित दस्तावेज तैयार कर धोखाधड़ी करने का केस दर्ज किया है। चार साल की लंबी जांच के बाद एमपी नगर थाने में एफआईआर दर्ज की गई है। कार्रवाई से पहले डीपीओ से अभिमत लिया गया। राजधानी की बात करें तो बीते



साल अगस्त के अंत तक चिकनगुनिया के 40 मरीज मिले थे। इस साल अब तक 58 मरीजों में इसकी पुष्टि हो चुकी है। खास बात यह है कि चिकनगुनिया जैसे लक्षण वाले मामले भी तेजी से बढ़े हैं। सभी को बुखार, जोड़ों का दर्द, मांसपेशियों में अकड़न जैसी शिकायत है, लेकिन रिपोर्ट पॉजिटिव नहीं

आती। घटना स्थल के आस पास लगे सीसीटीवी कैमरों की जांच कर पुलिस आरोपी वाहन चालक की पहचान करने का प्रयास कर रही है। पुलिस के मुताबिक फराज उद्दीन पिता कमरुद्दीन (45) साल चर्च रोड जिंसी ऑटो चलाते थे। दो बेटी और दो बेटों के पिता थे। बंसल चौराहा पर अज्ञात ऑटो ने

टक्कर मारी है। 1250 पहुंचाया तो डॉक्टरों ने चेक कर मृत घोषित कर दिया। भाई अमीन उद्दीन ने मौत को सँदिग्ध बताया है। वहीं पुलिस का कहना है कि अज्ञात कार की टक्कर से युवक घायल हो गया था। राहगीरों की मदद से एम्बुलेंस से उन्हें अस्पताल पहुंचाया गया। जेपी अस्पताल में कुछ देर चले इलाज के बाद उनकी मौत हो गई। मामले में पुलिस ने मार्ग कायम कर जांच शुरू कर दी है। हमीदिया, जेपी और एम्स में एक अगस्त से अब तक 7 हजार से ज्यादा मरीज पहुंचे हैं। इसमें से 700 से ज्यादा मरीजों की जांच भी हो चुकी है। डॉक्टर बताते हैं कि इस बार मरीजों की सबसे बड़ी शिकायत जोड़ों में दर्द की है। मरीज बताते हैं कि लगता है जैसे हड्डियां आपस में टकरा रही हों।पंचायत एवं ग्रामीण विकास मंत्री श्री प्रहलाद सिंह पटेल के नेतृत्व में मध्यप्रदेश में वायबेट ग्राम सभा के माध्यम से ग्रामीण विकास योजनाओं में पारदर्शिता, जवाबदेही और जनभागीदारी की और अधिक सशक्त बनाया जा रहा है। मंत्री श्री पटेल ने कहा कि ग्राम सभा केवल औपचारिकता न होकर गाँव की वास्तविक सरकार है, जो जनता के बीच बैठकर उनके लिए निर्णय लेती है। इस दृष्टि से प्रत्येक ग्राम

पंचायत में ग्राम सभाओं को नियमित, सुव्यवस्थित और सहभागितापूर्ण बनाने के लिये विस्तृत दिशा-निर्देश जारी किए गए हैं।

स्टेट रिपोर्ट 10 दिन तक पॉजिटिव नहीं आ रही, जिससे पहचान में देरी हो रही है। मरीजों के लिए यह सिर्फ बुखार नहीं, बल्कि हफ्तों तक चलने वाला जोड़ों का कहर है। बच्चों, बुजुर्गों और कमजोर इम्युनिटी वाले मरीजों के लिए यह और खतरनाक है। जांच में सामने आया कि पंचेवा स्थित आंजना ट्रेडर्स से किसानों ने 'बायोक्लो' खरपतवार नाशक दवा खरीदी थी। हालांकि दवा के छिड़काव के बाद सोयाबीन की फसल सूख गई, लेकिन खरपतवार पर इसका कोई असर नहीं हुआ। कृषि विभाग की जांच में पता चला कि यह दवा दिल्ली स्थित एचपीएम केमिकल्स एंड फर्टिलाइजर्स लिमिटेड की थी। किसानों के साथ धोखाधड़ी कर गलत दवा बेचकर राशि हड़पने का मामला सामने आया।

पुलिस ने आंजना ट्रेडर्स के रितुराज जेठाना, एचपीएम केमिकल्स के क्वालिटी कंट्रोलर और कंपनी के सीईओ के खिलाफ बीएनएस की धारा समेत कीटनाशी अधिनियम के तहत केस दर्ज किया है।

सागर में पत्नी का इलाज कराने गए पति से मारपीट:भाग्योदय हॉस्पिटल की पार्किंग में विवाद



सागर, एजेंसी। सागर के खुरई रोड पर स्थित भाग्योदय हॉस्पिटल में सोमवार रात पत्नी का इलाज कराने पहुंचे पति के साथ अज्ञात लोगों ने जमकर मारपीट की। मारपीट होते देख हॉस्पिटल के पार्किंग परिसर में अफरा-तफरी मच गई। लोगों की भीड़ जमा हुई। मारपीट में घायल हुए व्यक्ति को जिला अस्पताल में भर्ती कराया गया है। शिकायत पर मोतीनगर थाना पुलिस ने मामला जांच में लिया है। घायल की पत्नी सुलेखा जैन निवासी रामपुरा वार्ड ने बताया कि भाग्योदय हॉस्पिटल में डॉक्टर को दिखाने के लिए नंबर लगा था। पति प्रशांत जैन के साथ स्कूटी से डॉक्टर को दिखाने के लिए भाग्योदय हॉस्पिटल पहुंचे। अस्पताल की पार्किंग में पति प्रशांत ने स्कूटी पार्क की। गाड़ी खड़ी करते ही कुछ लोग आए और पति के साथ मारपीट शुरू कर दी।

ऐसा क्यों हुआ, कुछ समझ नहीं आया : सुलेखा के अनुसार, प्रशांत ने न तो किसी से कुछ कहा और न ही कुछ समझ आया। अचानक से लोगों ने आकर मारपीट शुरू कर दी। मारपीट में का घायल हुए हैं। घटना देख आसपास के लोग मौके पर पहुंचे। घायल को मोतीनगर थाने लेकर पहुंचे। जहां शिकायत की, पुलिस ने स्थितियों को देखते हुए घायल प्रशांत जैन को तत्काल पुलिस वाहन से उपचार के लिए जिला अस्पताल भेजा। वहीं मामले में मोतीनगर पुलिस विवाद के कारणों और हकीकत की जांच कर रही है।

रायसेन में बाइक समेत ट्राले के नीचे आया युवक: मौके पर मौत, नर्मदापुरम से छीद जा रहे थे 2 दोस्त



रायसेन, एजेंसी। रायसेन में ह्वा-45 पर बरेली के इंडियन रिसोर्ट के पास 2 युवकों की बाइक तेज रफ्तार ट्राले की चपेट में आ गई। जिसमें एक युवक की मौके पर ही मौत हो गई। घटना मंगलवार सुबह की है।

पहिए के नीचे आई बाइक : दोनों युवक दर्शन के लिए नर्मदापुरम से छिंद मंदिर जा रहे थे। गाय की बचाने की कोशिश में बाइक ट्राले के नीचे आ गई। हादसे में नयन खंडेलवाल की मौके पर ही मौत हो गई। वहीं नयन के साथ बाइक पर सवार आयुष दीक्षित गंभीर रूप से घायल हो गया। हादसे की सूचना मिलते ही पुलिस मौके पर पहुंची। पुलिस ने हाइड्रॉ की मदद से मृतक को ट्राले के नीचे से निकालकर शव को पोस्टमार्टम के लिए भेजा। घायल आयुष को इलाज के लिए बरेली सिविल अस्पताल में भर्ती कराया गया। फिलहाल पुलिस मामले की जांच कर रही है।

छतरपुर के हनुमान मंदिर में मूर्ति खंडित करने पर आक्रोश:विहिप ने दी आंदोलन की चेतावनी, पुलिस जांच में जुटी



लोगों ने बजरंगबली की एक पुरानी मूर्ति को खंडित कर दिया। यह घटना रविवार की देर रात की है। घटना का वीडियो सोशल मीडिया पर वायरल हो रहा है। घटना से गांव के लोगों में आक्रोश है। वे आरोपियों के खिलाफ कड़ी कार्रवाई की मांग कर रहे हैं। विश्व हिंदू परिषद और बजरंग दल के जीतेन्द्र शर्मा ने उग्र आंदोलन की चेतावनी दी है। उन्होंने कहा कि आरोपियों की गिरफ्तारी नहीं होने पर बड़ा आंदोलन होगा।

नई मूर्ति स्थापित करने का दिया आश्वासन : सूचना मिलते ही लवकुशनगर थाना प्रभारी अजय अम्बे और जुझार नगर थाना प्रभारी राजेंद्र सिंह मौके पर पहुंचे। उन्होंने जांच शुरू कर दी है। प्रशासन ने ग्रामीणों को नई मूर्ति स्थापित करने का आश्वासन दिया है। एसडीओपी लवकुशनगर नवीन दुबे ने बताया कि पट्टा चौकी के पूरा गांव में मूर्ति तोड़े जाने की सूचना मिली है। जांच के बाद आगे की कार्रवाई की जाएगी।

बुरहानपुर समेत ग्रामीण अंचल में महिलाओं ने रखा निर्जल व्रत: हस्तालिका तीज पर शिव-पार्वती पूजन कर मांगा अखंड सौभाग्य

बुरहानपुर, एजेंसी। भाद्रपद शुक्ल पक्ष की तृतीया को हस्त नक्षत्र में मंगलवार को हरितालिका तीज मनाई गई। बुरहानपुर, खकनार, नेपावन और आसपास के गांवों में महिलाओं ने माँदिरों में पूजा-अर्चना की। सुबह से ही माँदिरों में महिलाओं और युवतियों का आना शुरू हो गया। विवाहित महिलाओं ने अखंड सौभाग्य के लिए निर्जल व्रत रखा। यह व्रत माता पार्वती द्वारा भगवान शिव की प्राप्ति के लिए रखे गए व्रत की परंपरा है।

ग्राम हैदरपुर के विठ्ठल मंदिर में विवाहित महिलाओं और कुंवारी कन्याओं ने पूजा-अर्चना की। मान्यता है कि इस दिन की गई पूजा से वैवाहिक जीवन सफल होता है। भगवान शिव और माता पार्वती की विधिवत पूजा की गई। कुंवारी कन्याओं ने अच्छे वर की प्राप्ति के लिए प्रार्थना की। माँदिरों में महिलाओं का आना-जाना जारी रहा। व्रत का समापन अगले दिन होगा।, उनकी अपनी इच्छा है। वो अपनी इच्छा करेंगी। लेकिन हमारे जो राष्ट्रीय अर्थक्ष आए हैं, उनके साथ सबको फोटो लेना है, सेल्फी लेना है। पीछे भीड़ आई तो मेरे साथ विधायक और अन्य लोग थे। हमने सुरक्षा गार्ड को बोला कि हमें चले जाने दो।

यूएस ओपन में पहले दौर की हार के बाद दो बार की विंबलडन चैंपियन पेद्रा क्रितोवा ने टेनिस को कहा अलविदा



न्यूयॉक, एजेंसी। दो बार की विंबलडन विजेता और पूर्व विश्व नंबर-2 चेक गणराज्य की स्टार टेनिस खिलाड़ी पेद्रा क्रितोवा ने यूएस ओपन 2025 के पहले दौर में हार के बाद पेशेवर टेनिस से संन्यास ले लिया। सोमवार को फ्लोरिंग मीडोज़ में खेले गए पहले राउंड में क्रितोवा को फ्रांस की ड्येन पेरी के हाथों 6-1, 6-0 की हार झेलनी पड़ी। मैच के बाद प्रेस कॉन्फ्रेंस में 35 वर्षीय बाएं हाथ की खिलाड़ी ने भावुक होते हुए अपने करियर को अलविदा कहा। मैच के बाद कोर्ट पर क्रितोवा की आंखों से आंसू छलक पड़े और उन्होंने अपने पति व कोच जीरी वानेक को गले लगाया। दोनों पिछले साल जुलाई में बेटे पेत्र के माता-पिता बने थे, जिसके बाद क्रितोवा 17 महीने के अंतराल के बाद इस साल कोर्ट पर लौटी थीं। क्रितोवा ने इस साल की शुरुआत में ही घोषणा कर दी थी कि वह यूएस ओपन के बाद टेनिस से संन्यास लेंगी। अपने शानदार करियर में क्रितोवा ने 2011 और 2014 में विंबलडन रिताब जीता। 2019 में वह ऑस्ट्रेलियन ओपन की उपविजेता रही और विश्व रैंकिंग में नंबर-2 तक पहुंचीं। दिसंबर 2016 में क्रितोवा के करियर पर संकट तब आया जब एक हमलावर ने उनके घर में घुसकर चाकू से हमला कर दिया था। उनकी बायाँ हाथ की कलाई और उंगलियों की सर्जरी करनी पड़ी थी। इसके बावजूद वह महज छह महीने बाद फ्रेंच ओपन में कोर्ट पर लौटीं और अपने पहले ही मैच में जीत हासिल की। अपने करियर को याद करते हुए क्रितोवा ने कहा झू में कई बातों पर गर्व महसूस करती हूँ। खासकर मानसिक मजबूती पर। जोटों और बीमारियों के बावजूद हमेशा टॉप-10 में बने रहना मेरे लिए खास उपलब्धि है।

एशियाई निशानेबाजी : भारत ने महिला 50 मीटर राइफल थ्री-पोजिशन टीम स्पर्धा में जीता स्वर्ण



नई दिल्ली, एजेंसी। कजाकिस्तान के शिमकेंट में आयोजित एशियन शूटिंग चैंपियनशिप में भारत की महिला टीम ने शानदार प्रदर्शन करते हुए 50 मीटर राइफल 3-पोजिशन टीम स्पर्धा में स्वर्ण पदक अपने नाम किया। ओलंपियन सिफत कौर समरा ने बेहतरीन नेतृत्व दिखाते हुए अंजुम मौदगिल और आशी चौकसी के साथ मिलकर भारत को यह सफलता दिलाई। समरा ने 589 अंक, आशी ने 586 और अंजुम ने 578 अंक हासिल किए। तीनों का संयुक्त स्कोर 1753 रहा, जिसके दम पर भारत ने जापान (1750) और दक्षिण कोरिया (1745) को पीछे छोड़ते हुए पहला स्थान हासिल किया। व्यक्तिगत स्पर्धा में भी भारत की दो निशानेबाजों ने फाइनल में जाह्न बनाई। समरा और आशी ने क्वालिफिकेशन राउंड में क्रमशः दूसरा और पाँचवाँ स्थान प्राप्त किया। वहीं, एक अन्य भारतीय श्रिंगका साघादी ने क्वालिफिकेशन राउंड में टॉप किया, लेकिन वह 'रैंकिंग फाईंट्स ओनली (क्वल्स)' श्रेणी में खेल रही थीं, इसलिए मेडल की दौड़ में शामिल नहीं हो सकीं। इस कारण समरा और आशी को व्यक्तिगत स्पर्धा में क्रमशः पहला और चौथा स्थान मिला। अनुभवी शूटर और दो बार की ओलंपियन अंजुम मौदगिल 41 प्रतिभागियों के बीच 22वें स्थान पर रहीं। इससे पहले सोमवार को स्वर्ण पदक जीतकर भारत को बड़ी सफलता दिलाई थी।

डीपीएल: सेंट्रल दिल्ली किंग्स ने पुरानी दिल्ली 6 को 104 रनों से हराकर प्लेऑफ में बनाई जगह

नई दिल्ली, एजेंसी। सेंट्रल दिल्ली किंग्स ने शानदार ऑलराउंड खेल का प्रदर्शन करते हुए सोमवार रात अरुण जेटली स्टेडियम में खेले गए वर्षा प्रभावित मुकाबले में पुरानी दिल्ली 6 को 104 रनों (डीएलएस विधि) से मात दी और दिल्ली प्रीमियर लीग (डीपीएल) के प्लेऑफ में प्रवेश कर लिया। पहले बल्लेबाजी करते हुए किंग्स ने 18 ओवर में 5 विकेट खोकर 197 रन बनाए। विकेटकीपर कौशल सुमन (5) के जल्दी आउट होने के बाद ओपनर यश धुल ने एक शानदार अर्धशतक जड़ा और युगल सैनी (28 रन, 20 गेंद) के साथ 57 रनों की अहम साझेदारी की। कप्तान जॉटी सिधु (28 रन, 16 गेंद) और आदित्य भंडारी (17 रन, 11 गेंद) ने भी योगदान दिया। वहीं अंत में आर्यन राणा ने मात्र 14 गेंदों पर नाबाद 42 रनों की आतिशी पारी खेलकर टीम को मजबूत स्कोर तक पहुँचाया। पुरानी दिल्ली 6 की ओर से राजनीश ददर ने 4 ओवर में 40 रन देकर 3 विकेट झटके। लक्ष्य का पीछ करने उतरी पुरानी दिल्ली 6 की शुरुआत बेहद खराब रही। मनी ग्रेवाल और अरुण पुंडीर ने शुरुआती



झटके दिए और टीम ने पावरप्ले में ही 44/3 का स्कोर बना लिया। इसके बाद बारिश के कारण खेल रुका और लक्ष्य 15 ओवर में 174 रन तय किया गया। लेकिन वापसी के बाद भी टीम की हालत नहीं सुधरी। सिमरजीत सिंह ने देव लाकड़ (6) और आदित्य मल्होत्रा (0) को पवेलियन भेजकर विपक्ष को और दबाव में डाल दिया।

प्रणव पंत (24 रन, 17 गेंद) ने

थोड़ी देर संघर्ष किया, लेकिन उनके आउट होते ही पूरी टीम 69 रन पर सिफट गई और सेंट्रल दिल्ली किंग्स ने 104 रनों की एकतरफा जीत दर्ज की।

गेंदबाजी में कप्तान जॉटी सिधु ने 1 ओवर में 2 रन देकर 2 विकेट लिए, जबकि सिमरजीत सिंह ने भी 2 रन देकर 2 विकेट चटकाए। पुंडीर ने 2/28 के आंकड़े के साथ टीम की जीत में अहम भूमिका निभाई।

पुरुष एशिया कप हॉकी: दर्शकों को मिलेगी फी एंट्री, टिकट होंगे मुत 9 29 अगस्त से 7 सितंबर तक राजगीर हॉकी स्टेडियम में होगा एशिया कप का आयोजन

नई दिल्ली, एजेंसी। हॉकी प्रेमियों के लिए बड़ी खुशखबरी है। हॉकी इंडिया ने मंगलवार को घोषणा की कि हंगेरी पुरुष एशिया कप राजगीर, बिहार 2025 के सभी मैचों में दर्शकों का प्रवेश पूरी तरह निःशुल्क होगा। 29 अगस्त से 7 सितंबर तक नव-निर्मित राजगीर हॉकी स्टेडियम में होने वाला यह टूर्नामेंट बिहार की धरती पर हॉकी का ऐतिहासिक उत्सव बनने जा रहा है।कोच वली फराजोव ने कहा, मेरे लिए, आर्म रेसलिंग सिर्फ एक खेल नहीं, बल्कि मेरी जिंदगी है, सुबह-शाम। मैं एक कोच, एक रेफरी और यहाँ तक कि एक मास्टर रेफरी भी रहा हूँ, और मैं गर्व से कह सकता हूँ कि आर्म रेसलिंग प्रतियोगिता के सबसे सुरक्षित और शुद्धतम रूपों में से एक है। इसकी खासियत इसकी सादगी है-आपको किसी बड़े जिम या भारी उपकरणों की जरूरत नहीं है; हर कोई घर पर ही खेल के प्रति जुनून और प्यार के साथ प्रशिक्षण ले सकता है। जो भी इस खेल से सच्चा प्यार करता है, वही जीतता है। आर्म रेसलिंग सदियों से दुनिया भर में प्रचलित है, यहाँ तक कि प्राचीन काल में भी जब राजा युद्ध के बजाय अपने सबसे ताकतवर लोगों को आर्म रेसलिंग में प्रतिस्पर्धा करने के लिए भेजते थे। ताकत, सम्मान और एकता की वह परंपरा आज भी जारी है, और प्रो



पंजा लीग सीज़न 2 दुनिया के सबसे बड़े मंच पर उस विरासत को आगे बढ़ रहा है।

प्रशंसक अपनी मुफ्त टिकट पाने के लिए

www.ticketgenie.in या हॉकी इंडिया ऐप पर पंजीकरण कर सकते हैं। पंजीकरण के बाद उन्हें वरचुंअल टिकट प्राप्त होगा, जिससे स्टेडियम में प्रवेश सहज और

बिना किसी परेशानी के हो सकेगा।

इस अवसर पर हॉकी इंडिया के अध्यक्ष डॉ. दिलीप तिकी ने कहा, राजगीर में हंगेरी पुरुष एशिया कप की मेजबानी भारतीय हॉकी के लिए ऐतिहासिक क्षण है। हम चाहते हैं कि हर प्रशंसक इस यात्रा का हिस्सा बने। प्रवेश निशुल्क रखने का उद्देश्य खेल को ज्यादा से ज्यादा लोगों तक पहुंचाना है ताकि परिवार, छत्र और युवा खिलाड़ी विश्वस्तरीय हॉकी का आनंद ले सकें। यह सिर्फ टूर्नामेंट नहीं, बल्कि खेल का उत्सव है और बिहार के लोग इसके केंद्र में हैं। हॉकी इंडिया के महासचिव भोला नाथ सिंह ने भी खुशी जाहिर करते हुए कहा, हम बेहद उत्साहित हैं कि सभी मैचों के लिए दर्शकों को निशुल्क प्रवेश मिलेगा। राजगीर ने हॉकी के प्रति जबरदस्त उत्साह दिखाया है और हमें विश्वास है कि दर्शक बड़ी संख्या में स्टेडियम आएंगे। यह पहल पूरे भारत में हॉकी संस्कृति को मजबूत बनाने की दिशा में हमारा संकल्प है।

इस टूर्नामेंट में एशिया की शीर्ष आठ टीमों भाग लेंगी – भारत, जापान, चीन, कजाकिस्तान, मलेशिया, कोरिया, बांग्लादेश और चीनी ताइपे। यह टूर्नामेंट एफआईएच हॉकी विश्व कप 2026 के लिए क्वालीफायर भी है, जिससे हर मुकाबला और ज्यादा रोमांचक होगा। भारतीय टीम पूल-ए में जापान, चीन और कजाकिस्तान के साथ रखी गई है। भारत 29

अगस्त को चीन के खिलाफ अपना अभियान शुरू करेगा, 31 अगस्त को जापान से भिड़ेगा और 1 सितंबर को कजाकिस्तान से अपना अंतिम पूल मैच खेलेगा।

बीडब्ल्यूएफ बैडमिंटन वर्ल्ड चैंपियनशिप : पहले ही दौर में हारे लक्ष्य सेन, विश्व नंबर-1 शी यू ची से मिली हार



पेरिस, एजेंसी। भारत के स्टार शटलर लक्ष्य सेन का बीडब्ल्यूएफ वर्ल्ड चैंपियनशिप 2025 का अभियान निराशाजनक ढंग से समाप्त हो गया। पुरुष एकल के पहले ही दौर में उन्हें विश्व नंबर-1 और शीर्ष वरीय चीन के शी यू ची के हाथों सीधे गेम में हार का सामना करना पड़ा।

24 वर्षीय लक्ष्य, जो 2021 में कांस्य पदक जीत चुके हैं, ने सोमवार को कड़ा मुकाबला किया लेकिन अंततः 17-21, 19-21 से 54 मिनट में पराजित हुए। मैच के दौरान उन्होंने कई लंबी रैलियों में दमदार खेल दिखाया, लेकिन अहम मौकों पर शी की मजबूत डिफेंस और तेज स्मैश को भेदने में असफल रहे। लक्ष्य सेन इस टूर्नामेंट में

ओलंपिक 2024 की चौथे स्थान वाली निराशा को पीछे छोड़ने के इरादे से उतरे थे, लेकिन शुरुआती दौर में ही फॉर्म में चल रहे शी यू ची से भिड़ना उनके लिए मुश्किल साबित हुआ। चीनी खिलाड़ी जनवरी 2024 से अब तक यू ची के हाथों सीधे गेम में हार का सामना करना पड़ा। अपने शानदार खेल से उन्होंने इस मुकाबले पर भी दबदबा बनाए रखा। इस जीत के साथ शी ने लक्ष्य पर अपना आमने-सामने का रिकॉर्ड 4-1 कर लिया।

पहले गेम की शुरुआत में दोनों खिलाड़ियों ने शानदार रैलियों से दर्शकों को बांधे रखा। एक 47 शॉट की लंबी रैली लक्ष्य की गलती पर खत्म हुई और शी ने बढ़त बना ली। हालांकि लक्ष्य ने बीच में वापसी करते हुए

11-11 की बराबरी की, लेकिन उसके बाद चीनी खिलाड़ी ने लगातार आक्रामक स्मैश से बढ़त हासिल कर पहला गेम 21-17 से जीत लिया।

दूसरे गेम में लक्ष्य ने अच्छी शुरुआत की और 5-5 तक मुकाबला बराबरी पर रहा। लेकिन शी ने अपनी गति और विविध शॉट्स से बढ़त बनानी शुरू कर दी। उनकी 414 किमी/घंटा की रफतार वाली स्मैश ने मुकाबले का रुख तय कर दिया। हालांकि लक्ष्य ने स्कोर 16-17 तक पहुंचाकर जोरदार वापसी की कोशिश की, लेकिन निर्णायक क्षणों में लगातार दो अनफोर्स्ड एरर ने उन्हें हार की ओर धकेल दिया। अंततः शी ने दूसरा गेम 21-19 से जीतकर मुकाबला अपने नाम कर लिया।

सिंकफील्ड कप: आसान जीत के बाद प्रज्ञानानंदा संयुक्त बढ़त पर, गुकेश हारे

नई दिल्ली, एजेंसी। भारतीय ग्रैंडमास्टर आर. प्रज्ञानानंदा ने ग्रैंड शतरंज टूर के अंतर्गत आने वाले सिंकफील्ड कप के सातवें दौर के बाद फ्रांसीसी खिलाड़ी अलौरिजा फ़िरूज़ा पर शानदार जीत दर्ज कर संयुक्त बढ़त हासिल कर ली। लगातार झूँ के बाद अपनी दूसरी जीत के साथ, प्रज्ञानानंदा 4.5 अंकों के साथ संयुक्त राज्य अमेरिका के फैबियानो कारुआना के साथ तालिका में शीर्ष पर पहुँच गए। यह उस दिन हुआ जब विश्व चैंपियन डी. गुकेश को अमेरिकी वेस्ली सो ने हराया था। प्रज्ञानानंदा और कारुआना के आगे होने के साथ, लेवोन अरोनियन और वेस्ली सो अब चार-चार अंकों के साथ संयुक्त रूप से तीसरे स्थान पर हैं, जबकि मैक्सिम वाचियर-लाग्रेव, पोलैंड के डूझ जान-क्रिज़स्टॉफ़ और संयुक्त राज्य अमेरिका के सैमुअल सेवियन पचास प्रतिशत अंकों के साथ संयुक्त रूप से पाँचवें स्थान पर हैं।

गुकेश और अलौरिजा तीन-तीन अंकों के साथ तालिका में दूसरे स्थान पर हैं और नोर्डबेक अब्दुसतोरोव केवल 1.5 अंकों के साथ अंतिम स्थान पर रहने के लिए तैयार दिख रहे हैं। पिछले दो राउंड में एक भी निर्णायक गेम न होने के बाद, सातवें राउंड में इस 10-खिलाड़ियों वाले 375000 अमेरिकी डॉलर की इनामी राशि वाले टूर्नामेंट में संभावित पाँच में से तीन निर्णायक गेम हुए। अलौरिजा और गुकेश के अलावा, नोर्डबेक की किस्मत ने उनका साथ नहीं छोड़ा और वह टूर्नामेंट में अपना चौथा गेम ड्रॉ के हाथों हार गए। प्रग्नानानंदा ने अलौरिजा को मात दी, जिन्होंने शुरुआती गेम के बाद अपनी स्थिति को ज़रूरत से ज्यादा आका था। सिसिली के रोसेल्लिमो के खिलाफ रोसेल्लिमो की एक शक्तिशाली हथियार माना जाता है, लेकिन अलौरिजा मध्य गेम के शुरुआती दौर से ही भटक गए। प्रग्नानानंदा ने सही समय पर सही चालें चलीं और सेंटर पर हमला करके बढ़त हासिल कर ली, जिसमें उनके बिशप्स की जोड़ी ने सफ़ेद कार्ड के सेंटर पर जबरदस्त प्रभाव डाला। लौरिज़ा लगातार



कुछ रणनीतिक उपाय खोजते रहे, जो कभी कारगर नहीं हुए और अंततः एक बड़ी भूल साबित हुए और उन्हें अंतिम गेम में हार का सामना करना पड़ा। खेल सिर्फ 27 चालों में ही खत्म हो गया। गुकेश ने बर्लिन की रक्षा पंक्ति में काले मोहरों से शुरुआत की और वेस्ली ने पारंपरिक अंतिम गेम न खेलकर बढ़त बनाने का फैसला किया। शुरुआत में वेस्ली को थोड़ा फायदा हुआ क्योंकि गुकेश ने बिशप की जोड़ी दी और शुरुआती मध्य गेम में बोर्ड पर एक गतिशील संतुलन बना रहा। गुकेश ने जवाबी खेल शुरू करने की कोशिश में एक मोहरा गँवा दिया और वेस्ली ने अथक प्रयास करते हुए राजा की तरफ से भी हमला किया। गुकेश

ने दो छोटे मोहरों के लिए अपनी रानी गँवा दी और जल्द ही सब कुछ खत्म हो गया।

सातवें राउंड के परिणाम:

अलौरिज़ा फ़िरूज़ा (फ़्रांस, 3) आर प्रग्नानानंदा (भारतीय, 4.5) से हार गए; डूझ जान-क्रिज़स्टॉफ़ (पोलिश, 3.5) ने नोर्डबेक अब्दुसतोरोव (उज़्ब, 1.5) को हराया; वेस्ली सो (अमेरिका, 4) ने डी गुकेश (भारत, 3) को हराया; फैबियानो कारुआना (अमेरिका, 4.5) ने लेवोन अरोनियन (अमेरिका, 4) के साथ ड्रा खेला; मैक्सिम वाचियर-लाग्रेव (फ़्रांस, 3.5) ने सैमुअल सेवियन (अमेरिका, 3.5) के साथ ड्रा खेला।

नशा तस्करी में 3 पुलिस कर्मियों की भूमिका ने विभाग को किया कलंकित, तस्कर को पकड़ा तो हुआ खुलासा

सेटिंग करने वाले पुलिसकर्मियों की हुई शिकायत वहां भी कर लिया मैनेजमेंट

अब पुलिस जांच तक सीमित रह गयी कार्यवाही...

मीडिया ऑडीटर, रीवा (निप्र)। मनगवा थाना क्षेत्र में मादक पदार्थों की अवैध बिक्री का मामला पुलिस महकमे की कार्यशैली पर सवाल खड़े कर रहा है। थाना प्रभारी द्वारा अपने ही आरक्षकों पर गंभीर आरोप लगाते हुए इनकी शिकायत वरिष्ठ अधिकारियों तक पहुंचाई गई थी लेकिन महीनो बीतने के बाद भी जांच अभी तक ठंडे बस्ते में ही रह गई है। आरोप है कि पुलिसकर्मियों ने नशे के कारोबारी के साथ सेटिंग कर लाखों रुपये का मादक पदार्थ बिकवा कर अपनी जेब भरा करते थे इन पुलिस कर्मियों की पोल थाना प्रभारी ने मनगवा रहते हुए खोला था।



गाजा तस्कर भोला जैसवाल के पकड़े जाने पर उसके मोबाईल फोन से तीनो पुलिस कर्मियों का खुलासा हुआ था की लम्बे समय से मादक पदार्थ की तस्करी में मनगवा के पुलिसकर्मी अपनी नौकरी को ताक में रख कर तस्करो को खुश करने की कोशिश में उनकी मदद करते थे उसके एवज में मोटी रकम से नवाजा जाता था।

सूत्रों के मुताबिक, मनगवा थाना क्षेत्र में लंबे समय से मादक पदार्थ (नशे) का कारोबार फल-फूल रहा है। इस काले धंधे में स्थानीय स्तर पर पुलिस की मिलीभगत की बात सामने आई थी। थाना प्रभारी ने स्वयं अपनी कार्यवाही के दौरान तीन आरक्षकों को सलिस पाया था जिसमे अखिल, अशोक, और अर्पित नामक कर्मचारियों की करतूत उजागर हुई थी जिसकी शिकायत वरिष्ठ अधिकारियों को साक्ष्य सहित की गई थी जिसके बाद इनकी जांच चालू कर दी गई थी। जिसमें मामले की जांच एडिशनल

किसी थाने पर तैनात नहीं किया जाएगा। मगर हकीकत इसके बिल्कुल उलट है। तीनों ही आरक्षक अलग-अलग थानों में अपनी सेवाएं देते हुए फिर से वैसी ही कथित गतिविधियों में लिप्त हैं, जैसा कि मनगवा थाना क्षेत्र में किया गया था।

बताया जा रहा है कि ये आरक्षक जिस भी थाने में पहुंचते हैं, वहां छोटे-मोटे अपराधियों और अवैध कारोबारियों के साथ सांठाण्ट कर मोटी रकम वसूलते हैं। नशे और अवैध कारोबार पर अंकुश लगाने की बजाय यह गुट स्वयं वसूली में जुटा रहता है। थाना प्रभारी की शिकायत से यह स्पष्ट हुआ था कि पुलिस का एक हिस्सा कानून के बजाय लाभ के रास्ते को चुन चुका है।

मामले में सबसे बड़ा सवाल यही उठ रहा है कि आखिर एडिशनल एसपी के पास जांच के लिए गई शिकायत अचानक कैसे गायब हो गई? क्या यह किसी बड़े दबाव या जानबूझकर की गई लापरवाही का नतीजा था? पुलिस विभाग के उच्चाधिकारी भी इस मामले पर चुप्पी साधे हुए हैं, जिससे संदेह और गहराता जा रहा है।

इस घटनाक्रम ने रीवा पुलिस की छवि को गहरी चोट पहुंचाई है। जनता का भरोसा पुलिस पर तभी कायम रह सकता है जब ऐसे मामलों की पारदर्शी जांच हो और दोषी कर्मचारियों पर सख्त कार्रवाई की जाए। मगर वास्तविकता यह है कि जांच लंबित रहते हुए भी आरोपी पुलिसकर्मी न केवल ड्यूटी पर बने हुए हैं बल्कि कथित रूप से अवैध वसूली और संरक्षण का खेल जारी रखे हुए हैं। अब सवाल यह उठता है कि क्या उच्च स्तर पर कोई गंभीर कदम उठाया जाएगा या फिर यह मामला भी दबा दिया जाएगा। अगर कार्रवाई नहीं हुई तो यह संदेश जाएगा कि मादक पदार्थों के खिलाफ लड़ाई केवल कागजों तक सीमित है और कानून के रखवाले ही कानून तोड़ने में आगे हैं।



जनसुनवाई में विभिन्न विभागों से संबंधित आवेदनों पर कार्यवाही के दिये गये निर्देश

मीडिया ऑडीटर, रीवा (निप्र)। जनसुनवाई में विभिन्न विभागों से संबंधित प्रकरणों की सुनवाई करते हुए सीईओ जिला पंचायत मेहताब सिंह गुर्जर ने संबंधित अधिकारियों को आवेदनों पर समाधानकारक कार्यवाही करने के निर्देश दिये। कलेक्ट्रेट में आयोजित जनसुनवाई में 73 प्रकरणों की सुनवाई की गई। सहायक कलेक्टर दृष्टि जायसवाल, डिप्टी कलेक्टर राजेश सिन्हा, सुधीर कुमार बेक एवं सुधाकर सिंह ने भी आवेदकों की समस्यायें सुनीं।

जनसुनवाई में बृजश्याम सिंह दोहर ने सीमांकन रिपोर्ट अनुसार कार्यवाही करने, रामाश्रय सेन शिवपुरां ने रिकार्ड में अवैध नाम दर्ज कराने में सुधार तथा संकट प्रसाद पाण्डेय लौआ के खसरा नुटि सुधार से संबंधित आवेदनों पर संबंधित एसडीएम को कार्यवाही किये जाने हेतु निर्देशित किया गया। छिरेहटा निवासी हिममत दुगानी के पेटे की भूमि से अवैध कच्चा हटाने, भटलों निवासी राजेन्द्र प्रसाद मिश्रा के घर के सामने से अतिक्रमण हटाने, गंगेव निवासी भगवानदीन सेन के अतिवृष्टि के कारण जल अवरोध होने, पनवार निवासी त्रिशूली वर्मा के नक्शा तरमीम करने, कलावती निवासी हुजूर के वारिश के कारण घर गिर जाने पर क्षतिपूर्ति प्रदान करने तथा बाणसागर कालोनी निवसी रामनिहोर साकेत के जाति प्रमाण पत्र बनवाने के आवेदनों पर संबंधित तहसीलदार को कार्यवाही करने के निर्देश दिये गये।

पीएम आवास योजना को लेकर मारपीट, निर्माण रोकने पर लाठी-डंडे चले; एसपी ने दिए जांच के आदेश

मीडिया ऑडीटर, मऊगंज (निप्र)। जिले के बिझौली सुकुलान गांव में जमीन विवाद को लेकर दो पक्षों में मारपीट हो गई। प्रधानमंत्री आवास योजना के तहत बन रहे मकान को लेकर हुए इस विवाद का वीडियो अब सामने आया है। गांव के रहने वाले रमाशंकर नामदेव को प्रधानमंत्री आवास योजना के तहत मकान बनाने के लिए सरकारी मदद मिली थी। उन्होंने अपना पुराना घर गिराकर उसी जगह नया मकान बनाना शुरू किया। इसी निर्माण कार्य को लेकर उनका अपने ही गांव के कुछ लोगों से विवाद शुरू हो गया।



रमाशंकर का आरोप है कि ये लोग लगातार उनके मकान के काम में रुकावट डाल रहे हैं। जब भी वे काम शुरू करते हैं तो विरोधी पक्ष आकर विवाद खड़ा कर देता है। पीड़ित परिवार का कहना है कि हाल ही में विरोधी पक्ष ने उनकी पत्नी और बेटी के साथ भी मारपीट की थी, जिसकी शिकायत उन्होंने शाहपुर थाने में की,

लेकिन कोई कार्रवाई नहीं हुई।

इससे निराश होकर रमाशंकर मंगलवार शाम 4 बजे अपने परिवार के साथ मऊगंज पुलिस अधीक्षक कार्यालय पहुंचे। उन्होंने एसपी से मिलकर अपनी पूरी आपबीती सुनाई। मामले की गंभीरता को देखते हुए, एसपी ने तुरंत थाना प्रभारी को जांच करने और उचित कार्रवाई करने के निर्देश दिए हैं।

सीएम हेल्पलाइन में 50 दिन से अधिक की सभी शिकायतें निराकृत करें : कमिश्नर

मीडिया ऑडीटर, रीवा (निप्र)। कमिश्नर बीएस जामोद ने संभागीय बैठक में सीएम हेल्पलाइन प्रकरणों के निराकरण की समीक्षा की। कमिश्नर ने कहा कि संभागीय अधिकारी जिले और विकासखण्ड स्तर तक समीक्षा करके सीएम हेल्पलाइन प्रकरणों का निराकरण कराएं। कोई भी प्रकरण बिना कार्यवाही के लेबल-1 से आगे न जाए। प्रकरणों में तथ्यपूर्ण प्रतिवेदन दर्ज करें। सीएम हेल्पलाइन में 50 दिन से अधिक समय से लंबित सभी शिकायतों का एक सप्ताह में निराकरण सुनिश्चित करें। अभी भी ऊर्जा विभाग, खाद्य विभाग, महिला एवं बाल विकास विभाग, राजस्व विभाग, नगरीय निकाय, ग्रामीण विकास विभाग तथा स्वास्थ्य विभाग में बड़ी संख्या में आवेदन पत्र



लंबित हैं। इनके निराकरण पर विशेष ध्यान दें। समाधान ऑनलाइन के एग्जेंडा बिन्दुओं में लंबित आवेदनों पर भी तत्काल कार्यवाही करें। कमिश्नर ने कहा कि ई आफिस में संभागीय अधिकारी अच्छा कार्य कर रहे हैं। अब

तक ई आफिस के माध्यम से 3306 फाइलें जनरेट हुईं तथा 14337 फाइलों का मूवमेंट हुआ। संभागीय अधिकारी हर सप्ताह कम से कम 40 फाइलें ई आफिस के माध्यम से भेजें। श्रम पदाधिकारी निजी संस्थाओं में कार्यरत मजदूरों तथा डिलेवरी

कहा कि सड़क निर्माण से जुड़े सभी अधिकारी बारिश का दौर कम होते ही सड़कों में सुधार का कार्य तत्परता से कराएं। इसके लिए एडिटर को कार्यवाही तथा संसाधनों की व्यवस्था अभी से कर लें।

बैठक में कमिश्नर ने कहा कि संभाग के सभी जिलों में गर्भवती महिलाओं की स्वास्थ्य रक्षा तथा पोषण स्तर बढ़ाने के लिए महिला एवं बाल विकास द्वारा अभियान चलाया जा रहा है। अभियान के तहत जिन गर्भवती महिलाओं में खून की कमी है। उनके घर जाकर परिवारजनों को गर्भवती महिला की उचित देखभाल तथा पोषण की समझाईश दी जा रही है। इन्हें यथासंभव पोषण आहार तथा फलों का उपहार भी दिया जा रहा है। जिला खनिज मद तथा कंपनियों के सीएसआर मद

का उपयोग करके इस अभियान को गति देंगे। इसके लिए संयुक्त संचालक महिला एवं बाल विकास प्रस्ताव तैयार करें। बैठक में कमिश्नर ने अधिकारियों को उर्वरक के वितरण की निगरानी, संक्रामक रोगों से बचाव तथा लंबित पेंशन प्रकरणों के निराकरण के निर्देश दिए। बैठक में संयुक्त आयुक्त सुदेश मालवीय, डीन मेडिकल कालेज डॉ सुनील अग्रवाल, क्षेत्रीय संचालक स्वास्थ्य डॉ एमएल गुप्ता, अतिरिक्त संचालक उच्च शिक्षा डॉ आरपी सिंह, संयुक्त संचालक सामाजिक न्याय अनिल दुबे, अधीक्षण यंत्री पीएचई मेहेंद्र सिंह, संयुक्त संचालक कोष एवं लेखा एमएस पैकरा, क्षेत्रीय संचालक एमपीआईडीसी यूके तिवारी तथा सभी संभागीय अधिकारी उपस्थित रहे।

मानसिक रूप से कमजोर नाबालिग के साथ दुष्कर्म, 2 आरोपी गिरफ्तार; अन्य की तलाश जारी

मीडिया ऑडीटर, रीवा (निप्र)। जिले के मनगवा थाना क्षेत्र की एक बस्ती में मानसिक रूप से कमजोर नाबालिग किशोरी के साथ दो लोगों ने दुष्कर्म किया। घटना के बाद पीड़िता ने परिजनों के साथ थाने पहुंचकर शिकायत दर्ज कराई। पुलिस ने दोनों आरोपियों के खिलाफ मामला पंजीबद्ध कर अग्रिम कार्रवाई शुरू कर दी है। किशोरी ने घटना की जानकारी माता-पिता को दी। परिजनों ने उसे गंगेव प्राथमिक स्वास्थ्य केन्द्र में चेकअप कराया, जहां डॉक्टर जांच में नाबालिग को दो महीने की प्रेग्नेट पाया गया। इसके बाद परिजनों ने मनगवा थाने में रिपोर्ट लिखवाई।

पुलिस ने दोनों संदेहियों को पकड़ा: मामला गंभीर होने पर थाना प्रभारी गजेन्द्र सिंह धाकड़ ने पीड़िता द्वारा बताए गए दो आरोपियों की तलाश में रिपोर्ट लिखवाई।

मछली मारने गया युवक नदी में डूबा, मौत; परिजनों ने दोस्तों पर जताया हत्या करने का संदेह



मीडिया ऑडीटर, रीवा (निप्र)। करही नदी में मछली मारने गया युवक डूब गया, जिससे उसकी मौत हो गई। मृतक के भाई सहित परिजनों ने हत्या की आशंका जताई है। परिजनों ने कहा कि मौत संदिग्ध परिस्थितियों में हुई है। पुलिस के मुताबिक, युवक अपने दोस्तों के साथ करही नदी में मछली मारने गया था, जहां नदी में डूबने से उसकी मौत हो गई।

परिजनों ने दोस्तों पर ही हत्या करने का संदेह जताया। सिविल लाइन थाना प्रभारी के मुताबिक, लकी सोंधिया शिव नगर के वार्ड क्रमांक 10 का रहने वाला था। वह सोमवार दोपहर 12 बजे अपने पांच दोस्तों के साथ नदी में वन विभाग के पीछे, मछली मारने गया था। घेर शाम तक जब लकी घर नहीं लौटा, तो परिवार को उसकी तलाश शुरू की। मंगलवार सुबह लकी सोंधिया का शव नदी में मिला। शव को तत्काल रीवा के संजय गांधी अस्पताल ले जाया गया, जहां पोस्टमार्टम किया जाना है।

मध्यप्रदेश स्किल प्रतियोगिता हेतु कार्यशाला का आयोजन संपन्न

मीडिया ऑडीटर, रीवा (निप्र)। शासकीय संभागीय आईटीआई में मध्यप्रदेश स्किल प्रतियोगिता-2025 के संबंध में कार्यशाला का आयोजन किया गया। कार्यशाला में जानकारी दी गई कि प्रतियोगिता का जिला स्तर पर प्रथम चरण 63 स्किल्स में आयोजित होगा। इसके उपरंत संभागीय एवं राज्य स्तरीय प्रतियोगिताएँ संपन्न होंगी। राज्य स्तर पर चयनित प्रतिभागियों को में मध्यप्रदेश का प्रतिनिधित्व करने का अवसर प्राप्त होगा। उत्कृष्ट प्रदर्शन करने वाले प्रतिभागियों को शंभार (चीन) में भागीदारी का अवसर भी प्रदान किया जाएगा।

प्रतियोगिता में भाग लेने के इच्छुक प्रतिभागियों को 30 सितम्बर तक अनिवार्य रूप से ऑनलाइन पंजीयन करना होगा। पंजीयन हेतु इच्छुक उम्मीदवार सिद्ध पोर्टल स्किल इंडिया डिजिटल जीओबी ड्राट इन पर आवेदन कर सकते हैं। अधिकारियों एवं विशेषज्ञों ने युवाओं से आह्वान किया कि अधिक से अधिक संख्या में इस प्रतियोगिता में भाग लें एवं अपने कौशल का प्रदर्शन कर मध्यप्रदेश को राष्ट्रीय एवं अंतर्राष्ट्रीय स्तर पर गौरवान्वित करें। कार्यशाला में संचालन संयुक्त संचालक एस.के. वर्मा एवं प्राचार्य एस.एन. मिश्रा राजेश शर्मा, ललित चौकीकर, जिले के सभी समन्वयकगण, इंजीनियरिंग एवं पॉलीटेक्निक संस्थानों के प्राध्यापकगण तथा उद्योग जगत के प्रतिनिधि तथा छात्र-छात्राएँ उपस्थित रहे।